

اسلامی مزاج و ماحول کی تشکیل و حفاظت میں

# حلیہ کابینہ سادی کردار

مکتبہ اسلامیہ مولانا سید ابوالحسن علی Nadwi

مجلس نشریات اسلامیہ

۱۔ کے۔ ۳۔ ناظم آباد مینشن۔ ناظم آباد۔ کراچی۔ ۷۶۰۰

اسلامی مزاج و ماحول کی تشکیل و حفاظت میں

# حدیث کابینہ سادی کردار

مؤلف اسلام مولانا سید ابوالحسن علی ندوی

مجلس نشریات اسلامیہ

۱۔ کے۔ ۳۰ ناظم آباد مینشن - ناظم آباد علی کراچی ۷۶۰۰۰

جملہ حقوق طباعت و اشاعت پاکستان میں  
بحقِ فضل ربی ندوی محفوظ ہیں۔

## مفکر اسلام مولانا سید ابوالحسن علی ندویؒ

- ناظم دارالعلوم ندوۃ العلماء لکھنؤ
- رکن مجلس شوریٰ دارالعلوم دیوبند
- صدر مجلس تحقیقات و نشریات اسلام لکھنؤ
- صدر مجلس انتظامی و مجلس طرز دارالصفین اعظم کراچہ
- رکن عربی اکادمی دمشق
- رکن مجلس شوریٰ جامعہ اسلامیہ مدینہ منورہ
- رکن مجلس تائیس رابطہ عالم اسلامی مکہ منظرہ
- رکن مجلس عاملہ موتمر عالم اسلامی بیروت
- صدر آل انڈیا مسلم پرسنل لابیورڈ
- صدر رابطہ الادب الاسلامی العالمیۃ
- رکن مجلس انتظامی اسلامک سینٹر جنیوا
- سابق ڈیپٹنگ پروفیسر دمشق یونیورسٹی رمدیہ یونیورسٹی
- صدر آکسفورڈ سینٹر فار اسلامک اسٹڈیز آکسفورڈ یونیورسٹی آکسفورڈ

نام کتاب	اسلامی وزن و ماحول کی تشکیل میں حدیث کا بنیادی کردار
تصنیف	مفکر اسلام مولانا سید ابوالحسن علی ندویؒ
طباعت	القادر پبلسنگ پریس، کراچی
صفحات	۳۸ صفحات
ٹیلیفون	۶۶۰۱۸۰۴

اشاکٹ: مکتبہ تدوۃ قائم سینٹر، اردو بازار کراچی

ناشر

فضلہ ربیہ ندوی

مجلس نشریات اسلام، ۱۔ ۲۰، ناظم آباد مینشن، ناظم آباد کراچی ۷۴۶۰۰

# فہرست عناوین

”اسلامی مزاج و ماحول کی تشکیل و حفاظت میں

احدیت کا بنیادی کردار“

- پیش لفظ ۵
- بخت محمدی کے مقاصد اور شعبہ ہائے چہارگانہ ۹
- وہ عناصر و عوامل جنہوں نے صحیح اسلامی مزاج و ماحول کی تشکیل کی ۱۰
- صحابہ کرام کی اسلامی زندگی میں ذوق، مشاہدہ اور صحبت کا حصہ ۱۲
- قرآنی اخلاق ۱۳
- احکام پر سپہوت عمل کرنے کے لئے مناسب ماحول اور سازگار فضا کی ضرورت ۱۶
- قدیم مذاہب نے کس طرح اپنے انبیاء کے صحیح احوال و اقوال کو گم کر دیا؟ ۱۸
- خلا کو پر کرنے کی کوشش اور بزرگوں کے حکایات و ملفوظات کے مجموعے ۱۹
- انبیاء سابقین کی سیرتوں اور حدیث و سیرت نبوی کا ایک سرسری موازنہ ۲۰
- کتب حدیث و سیرت کی صحت و استناد اور ان کی جامعیت و استواء ۲۶
- حدیث مسلمانوں کی مستند زندگی کے معیار و میزان کی حیثیت سے ۲۹

حدیث، احتساب امت کا ایک طاقتور ذریعہ اور مصلحین و مجددین امت کی ایک تربیت گاہ ۳۰

تاریخ کی معتبر شہادت، اور اصلاح و تجدید کی تحریکوں میں حدیث و سنت کا بنیادی حصہ ۳۱

امت میں دینی ذوق اور اسلامی مزاج کا تسلسل و توارث ۳۹

انکار حدیث کے نئے محرکات و عوامل ۴۱

## پیش لفظ

الحمد لله وحده والصلاة والسلام على من لا نبي بعده

پیش نظر سالہ رابطہ عالم اسلامی (مکہ مکرمہ) کے توسیعی خطبات کی ایک کڑی ہے رابطہ ہر سال موسم حج میں مختلف ممالک کے ممتاز اہل علم و اہل نظر کے مطالعہ و تحقیق اور افکار و خیالات سے موسم حج میں آئے ہوئے صاحب ذوق حجاج اور علماء معظمہ کے اہل علم و طلب کو مستفید ہونے کا موقع دیتا ہے اور رابطہ کے مرکز کے وسیع کانفرنس ہال میں ان کی تقریروں اور مقالات کے سنانے کا انتظام کیا جاتا ہے اس سال (۱۴۰۱ھ) اس کے سکرٹری جنرل معالی الشیخ محمد علی الحکرکان نے مجھ سے فرمائش کی کہ میں اس سال کے دورہ محاضرات کا افتتاح کروں اور "مُحِیْتِ حَدِیْثٍ پَرِیْنَ قَالٍ پُرْصُوں" میں نے شکر یہ کہ ساتھ یہ دعوت قبول کی، لیکن موضوع میں کسی قدر ترمیم کی تجویز پیش کی کہ "مُحِیْتِ حَدِیْثِ كِے موضوع پر بہت کچھ لکھا اور کہا جا چکا ہے، خاص طور پر ہم سے فاضل دوست اور مجاہد داعی دین ڈاکٹر مصطفیٰ السباعی کی فاضلاً و محققانہ کتاب "الْمُنْتَهَى وَمَكَانَهَا فِي التَّشْرِیحِ الْإِسْلَامِيِّ" اس موضوع پر کافی کافی ہے، میں نے اپنے لئے "اسلامی مزاج و ماحول کی تشکیل و حفاظت میں حدیث کا بنیادی کردار" کا موضوع منتخب کیا، شیخ محمد علی الحکرکان اور محاضرات کی تنظیمی مجلس نے میرے اس خیال سے اتفاق کیا اور مجھے اس موضوع پر لکھنے اور بولنے کی اجازت دی، یہ مقالہ شنبہ ۱۶ ذیقعدہ ۱۴۰۱ھ

(۳۱ ستمبر ۱۹۸۱ء) کی شب میں پڑھا گیا، اس موقع پر نغد و علما نے کہ و جامعہ ملک عبدالعزیز کے اساتذہ اور اہل علم اور اہل ذوق حجاج کی ایک متعدد تعداد موجود تھی۔

اس مقالہ میں ایک نئے زاویہ نگاہ اور ایک نئے اسلوب سے یہ دکھانے کی کوشش کی گئی ہے کہ حدیث مسلمانوں کی زندگی میں کیا مقام رکھتی ہے امت کو سنت کی کس قدر ضرورت ہے اور اس امت کے سنت مظہرہ سے رشتہ منقطع ہو جانے اور حدیث نبوی کے سرمایہ سے محروم ہو جانے میں امت کا کتنا بڑا خسارہ اور وجود اسلامی کے لئے کتنا بڑا خطرہ مضمون ہے۔ حدیث کے سند و حجّت ہونے کے بارے میں شک و شبہ و بے اعتمادی پیدا کرنے کی عالم اسلام کے بعض گوشوں میں جو تحریک چل رہی ہے وہ اسلام کے خلاف کتنی گہری اور خطرناک سازش ہے اور اس کے پیچھے کون سے مقاصد و محرکات سرگرم عمل ہیں۔

اس مقالہ میں بار بار لکھی اور کہی ہوئی چیزوں اور دلائل کے اعادہ سے احتراز کیا گیا ہے کہ اس پر ایک پورا کتب خانہ تیار ہو چکا ہے، راقم نے اپنے اس مقالہ میں اس جدید تعلیم یافتہ طبقہ کے ذہن و نفسیات کی رعایت کی ہے جس کی ذہنی تربیت و معلومات مغربی مصنفین اور مستشرقین کی کتابوں کے ساتھ پروا ختمہ ہیں، اور جو دقیق علمی بحثوں اور فنی اصطلاحات و تفصیلات سے نہ صرف نامانوس بلکہ متوتش ہے جس کی زبان و قلم پر اکثر یہ سوال آتا رہتا ہے کہ حدیث کی علمی قیمت و افادیت کیا ہے؟ وہ ایک مسلمان کی علمی زندگی کے لئے کیوں ضروری ہے؟ اس کے نہ ہونے یا اس سے صرف نظر کر لینے سے ہماری اجتماعی زندگی اور مسلم معاشرہ میں کیا خلا واقع ہوتا، اور کیا نقص لازم آتا ہے؟ یہ سوال کبھی بے تکلفی کے ساتھ زبان و قلم پر آجاتا ہے اور کبھی دل و دماغ کی خلش بن کر سینوں میں نہاں رہ جاتا ہے، راقم سطور نے اس سوال کا جواب دینے کی کوشش کی ہے، اس کو امید ہے کہ

اس سے وہ "حسابی ذہن" بھی مطمئن ہوگا، جو نظریات اور عقلی احتمالات سے بالعموم گریز کرتا ہے، اور صرف واقعات و حقائق کے سامنے اور ریاضی کے بے پیر نتائج کے طرز کی چیزوں کے سامنے سپر ڈالنے کا عادی ہے، اس مقالے میں جو کوئی مستقل تصنیف اور علمی و تحقیقی کتاب کی حیثیت نہیں رکھتا، مسئلہ کا حقیقت پسندانہ انسانی نفسیات، زندگی کے حقائق اور تاریخ کی ناقابل انکار شہادتوں کی روشنی میں جائزہ لیا گیا ہے، امید ہے کہ وہ سب حضرات جو حدیث کی ضرورت و افادیت کو تعصبات و مفروضات سے خالی الذہن ہو کر خلوص، صدق طلب اور سلامت فکر کے ساتھ سمجھنا چاہتے ہیں، انشاء اللہ اس مقالے سے مطمئن ہوں گے، اور شاید ان کو مزید مطالعہ اور حدیث و سنت کے قیمتی سرمایہ کو قدر و عظمت کی نظر سے دیکھنے کی توفیق ہو۔

راقم السطور نے اس موضوع کے بعض پہلوؤں پر عرضہ ہوا اردو میں بھی کچھ لکھا تھا، اس اردو ایڈیشن میں اس کو بعینہ لے لیا گیا ہے، جو حصہ اردو میں نہیں تھا، اصلاً عربی ہی میں لکھا گیا اس کا ترجمہ عزیز میاں لوی سید سلمان ندوی سلمہ (مدرس دارالعلوم ندوۃ العلماء) نے جو سفر حجاز میں راقم کے ساتھ تھے، بڑی خوبی سے کیا، اب یہ رسالہ اردو داں حضرات اور اس موضوع سے دلچسپی رکھنے والے اصحاب کی خدمت میں "مجلس تحقیقات و نشریات اسلام ندوۃ العلماء لکھنؤ" کی طرف سے پیش کیا جا رہا ہے، خدا سے دعا ہے کہ وہ اپنے مقصد میں مؤثر و کامیاب ثابت ہوں، اور اس کو حدیث و سنت کی خدمت کے مبارک و زریں

لے اس کا ایک حصہ مولانا محمد منظور نعمانی صاحب کی مقبول کتاب "معارف الحدیث" جلد دوم کے مقدمہ میں

(جو راقم سطور کے قلم سے ہے) شامل ہے۔ (ص ۲۰۳)



سلسلہ میں کوئی جگہ مل جائے کہ اس سے بڑھ کر مصنف کے لئے سعادت و مسرت کی  
کوئی بات نہیں۔ ع

بلبل ہیں کہ قافیہ گل شود بس است

ابوالحسن علی ندوی

داگرہ شاہ علم الشریعہ  
رائے بریلی

۲۳ محرم الحرام ۱۳۰۲ھ  
۲۲ نومبر ۱۹۸۱ء

## اسلامی مزاج و ماحول کی تشکیل و حفاظت میں حدیث کا بنیادی کردار

الحمد لله وسلام على عباده الذين اصطفى

بعثت محمدی کے مقاصد اور شعبہ ہائے چہارگانہ

محمد رسول اللہ صلی اللہ علیہ وآلہ وسلم کی بعثت تعلیم کے مقاصد و نتائج جہاں قرآن مجید میں بیان کئے گئے ہیں وہاں صراحتاً ان چار چیزوں کا تذکرہ کیا گیا ہے (۱) تلاوت (۲) تعلیم کتاب (۳) تعلیم حکمت (۴) تزکیہ نفس۔

هُوَ الَّذِي بَعَثَ فِي الْأُمِّيِّينَ رَسُولًا  
مِّنْهُمْ يَتْلُو عَلَيْهِمْ آيَاتِهِمْ  
وَيُعَلِّمُهُمُ الْكِتَابَ وَالْحِكْمَةَ وَإِنَّ كِتَابَ  
مِّنْ قَبْلِ نَبِيِّ مِّثْلِهِ لَمُؤْتَىٰ  
وہی ہے جس نے ان پڑھوں میں ایک رسول  
انہیں میں سے مبعوث فرمایا جو ان پر اس کی  
آیتیں پڑھتا ہے اور انہیں پاک کرتا ہے اور  
انہیں کتاب و حکمت سکھاتا ہے اور میںک وہ  
اس سے پہلے صریح گواہی میں تھے۔

كَمَا أَرْسَلْنَا قَبْلَكَ رَسُولًا نُّبَيِّنُ لَكَ  
عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ  
جیسا کہ ہم نے تم میں ایک رسول تم ہی میں سے  
بھیجا جو تم پر ہماری آیتیں پڑھتا ہے اور

ذَالِكُمۡ وَاٰتٰیكُمۡ مَا لَمْ تَكُوۡنُوۡا تَسۡۡۤءَلُوۡا  
تَعَلَّمُوۡنَ ۝

ہمیں پاک کرنا ہے اور تمہیں کتاب اور  
وانائی سکھاتا ہے اور تمہیں سکھاتا ہے جو  
تم نہیں جانتے تھے۔

دریافتِ بعثتِ محمدی ان چاروں شعبوں پر مشتمل تھی، محمد رسول اللہ صلی اللہ علیہ وآلہ وسلم  
نے جس طرح دنیا کو نیا آسمانی حقیقت عطا کیا، نیا علم و نکتہ عطا کیا، اسی طرح نئے امتلاق، نئے  
جذبات و کیفیات، نیا یقین و ایمان، نیا ذوق و شوق، نئی بلند نظری، نیا جذبہ، ایثار، نیا تہذیب  
آخرت، نیا جذبہ زہد و قناعت، دنیا کی متاعِ حیر اور دولتِ فانی کی تحقیر، نئی محبت و الفت،  
حسن سلوک و ہمدردی، برتر و مواسات، مکامِ اخلاق، اسی طرح سے نیا ذوقِ عبادت، اخوت و  
خشیت، توبہ و انابت، دعا و تضرع کی دولت عطا فرمائی، اور انھیں خصوصاً صبیحوں کی بنیاد پر وہ  
نیا اسلامی معاشرہ اور دینی ماحول قائم ہوا جس کو "عہد رسالت" اور "عہد صحابہ" کے لفظ سے  
عام طور پر تعبیر کیا جاتا ہے، صحابہ کرام ان مقاصد و نتائجِ بعثت کے کامل ترین نمائندہ اور  
بہترین نمونہ تھے، اگر ان شعبہ اے نبوت کو عام زندگی میں جلوہ گرد دیکھنا ہو تو صحابہ کرام کی  
جماعت کو دیکھ لیا جائے۔

## وہ عناصر و عوامل جنہوں نے صحیح اسلامی مزاج و ماحول کی تشکیل کی

یوں تو آنحضرت صلی اللہ علیہ وآلہ وسلم کی بعثت و رسالت و تعلیم ان تمام سعادتوں کا  
حشر تھی، اور اس سے یہ پوری زندگی اور قرنِ اول کا اسلامی معاشرہ وجود میں آیا، لیکن اگر اس کے  
طریق عمل کی تفصیل اور اس کے ذرائع و وسائل کی تحلیل کی جائے تو معلوم ہوگا کہ اس نچیرے عقول

انقلاب کا ذریعہ اور اس نئے معاشرہ اور نئی امت کی تشکیل کے عناصر و ارکان یہ تین چیزیں تھیں۔

۱۔ رسول اللہ صلی اللہ علیہ وآلہ وسلم کی ذات گرامی آپ کی زندگی سیرت و اخلاق۔

۲۔ قرآن مجید۔

۳۔ آپ کے ارشادات و ہدایات، مواظبت و نصح اور تعلیم و تلقین۔

اگر غور کیا جائیگا تو معلوم ہوگا کہ بعثت نبوی کے مقاصد و نتائج کے کامل طور پر اور

جدید امت کی تعمیر و تشکیل میں ان تینوں عناصر و ارکان کا دخل ہے اور واقعہ بھی یہی ہے کہ

ان تینوں کے بغیر ایک مکمل معاشرہ، مکمل زندگی اور ایک ایسی ہیئت اجتماعی میں عقائد

اعمال، اخلاق، جذبات، اذواق، رجحانات، تعلقات اسبب جنہوں نے وجود میں نہیں آسکتی

زندگی کے لئے زندگی شرط ہے، یہاں ویسے سے دیا جاتا ہے، عسی پیکر کرام اور ان کے صحیح بائبل

کی زندگی میں ہیں عقائد و اعمال کے ساتھ جو خالص اسلامی اخلاق اور اس کے ساتھ جو

اعلیٰ اذواق اور گہرے دینی جذبات اور دینی کیفیات نظر آتی ہیں، وہ تنہا تلاوت کتاب کا نتیجہ

نہیں، بلکہ اس کا دل ترین، موثر ترین، محبوب ترین زندگی کا بھی اثر ہے جو شب و روز ان کے

سامنے رہتی تھی، اس سیرت و اخلاق کا بھی نتیجہ ہے، جو ان کی آنکھوں کے سامنے تھے اور ان

مجالس اور صحبتوں کا بھی فیض ہے اور ان ارشادات و نصح و تلقین کا بھی جس سے وہ سجاوٹ

میں برابر مستفید ہوتے تھے، اس کے مجموعہ سے اسلام کا وہ مزاج خاص، وجود میں آیا جس میں

صورت و قواعد و ضوابط اور ان کی قانونی پابندی نہ تھی، بلکہ ان پر عمل کرنے کے ترغیبات و ترغیبات

اور عمل کی صحیح کیفیات اور روح بھی تھی، اور وہ کی پابندی اور شوق کی ادائیگی کے ساتھ لطیف

احساسات اور کرام اخلاق کے وقائع بھی رہتے۔

## صحابہ کرام کی اسلامی زندگی میں ذوق، مشاہدہ اور صحبت کا حصہ

صحابہ کرام نے قرآن مجید سے "اقامتہ صلوة" کا حکم پایا تھا اور "الَّذِينَ هُمْ فِي صَلَاتِهِمْ خَاشِعُونَ" کی تشریح بھی سنی تھی، مگر انھوں نے اس کی صحیح کیفیت اسی وقت معلوم کی جب آپ کے ساتھ نمازیں پڑھیں اور آپ کے رکوع و سجود کی کیفیت دیکھی جس کو انھوں نے "سمع له ازینا کأذین المرسل من السماء" (ہم آپ کے سینے کی آواز فرط گریہ سے اس طرح سنتے تھے، جیسے ہانڈی میں ابال آتا ہے) کے لفظوں سے تعبیر کیا ہے، انھوں نے قرآن مجید سے سمجھا تھا کہ نماز مومن کا ایک محبوب فعل ہے، لیکن جب تک انھوں نے زبان نبوی سے "وجعل قلوبنا فی الصلاة" (میری آنکھوں کی ٹھنڈک نماز میں ہے) اور بے قراری اور انتہائے شوق و اضطراب کے ساتھ تیلال اقم الصلاة، ایضاً کہا "یلال نماز کی اقامت کہہ کر مجھے آرام پہنچاؤ) نہیں سنا، ان کو نماز کے ساتھ اس عشق و شغف کا اندازہ نہیں ہوا اسی طرح جب تک انھوں نے خاصان امت کے سلسلہ میں "وجعل قلبه معلقاً فی المساجد" (ان کا دل مسجد میں انکار بہتا ہے، مسجد سے نکل کر جب تک دوبارہ مسجد نہیں آتے ان کو چین نہیں آتا) کے الفاظ نہیں سنے، ان کو مسجد اور قلب مومن کا باہمی تعلق معلوم نہیں ہو سکا، انھوں نے قرآن مجید میں بار بار دعا کی ترغیب دیکھی تھی، دعا مانگنے والوں پر عتاب بھی سنا تھا، اور نصرت و انتہال (گریہ وزاری اور الحاح و اصرار) کے الفاظ و مفہوم سے بھی وہ آشنا تھے، لیکن اس کی حقیقت انھوں نے اس وقت بتائی جب انھوں نے میدان بدر میں آپ کو خاک پر سر رکھے یہ الفاظ کہتے سنا کہ "اللهم انشدک عهدک و وعدک اللهم ان شئت

لہ المؤمنون ۲۔ عہدہ ابوداؤد، ترمذی، سنائی، عہدہ ابوداؤد، عہدہ بخاری و سلم

لَمْ تَعْبُدْ لِي" (اے اللہ میں تجھے تیرے عہد اور وعدہ کا واسطہ دیتا ہوں، اے اللہ اگر تو چاہے۔ اس ٹھہری بھر جماعت کو ہلاک کرنا۔ تو تیری عبادت نہ ہو) اور بے قراری کی وہ کیفیت دکھی جو ابو بکرؓ نے نہ دکھی جاسکی یہاں تک کہ انھوں نے عرض کیا "حَسْبُكَ" (یا رسول اللہ کافی ہے) ان کو معلوم تھا کہ دعا کی روح، بندگی اور اپنی عجز و در ماندگی کا اظہار ہے اور جس دعا میں یہ جوہر جس قدر زیادہ ہو اسی قدر وہ دعا قیمتی ہے، لیکن بندگی اور عجز و در ماندگی کی تمیزت ان کے جب معلوم ہوئی جب انھوں نے عرفات میں آپ کو یہ کہتے سنا۔

اللهم انك تسمع كلامي وترى مكاني	اے اللہ تو میری بات کو سنتا ہے اور میری جگہ
وتعلم سريري وجلالتي لا يخفى	کو دیکھتا ہے اور میرے پوشیدہ اور ظاہر کو
عليك شيء من أمري، وأنا الباش	جانتا ہے تجھ سے میری کوئی بات چھپی نہیں
الفقير المستغيث المستجير الوجل	رہکتی ہیں میں معیبت زدہ ہوں محتاج ہوں
المشفق المقر المعروف بذي أسألك	فریادی ہوں پناہ جو ہوں پریشان ہوں،
مسألة المسكين، واتجمل إليك ابتال	ہر ماں ہوں، اپنے گناہوں کا اقرار کرنے
المذنب الذليل، وأدعوك دعاء	والا ہوں اعتراف کرنے والا ہوں تیرے
الخاصة الضمير، ودعاء من خصت	لگے سوال کرتا ہوں، جیسے بیکس سوال کرتے
للك رقتة، وقاضيت لك عبرتة	ہیں تیرے آگے لگا رکھتا ہوں جیسے گنہگار
وذل لك جسمه، ورغم لك أنفسه	وذلیل وٹوار لگا آتا ہے اور تجھ سے طلب
اللهم لا تجعلني بدعا لك شقيبا	کرتا ہوں جیسے خوفزدہ آفت ریز طلب کرتا
وكن لي رفاً جيماً، يا خير المسئولين	ہے؛ اور جیسے وہ شخص طلب کرتا ہے جس کی

لے صحیح بخاری، کتاب نمازی۔

گردن تیرے سامنے جھکی ہو اور اس کے  
 آنسو بہ رہے ہوں اور تن بدن سے وہ  
 تیرے آگے فرو تھی کئے ہوئے ہو اور اپنی  
 ناک تیرے سامنے رکھ رہا ہوں اے اشرف  
 مجھے اپنے سے دعا مانگنے میں ناکام نہ رکھو  
 اور میرے حق میں بڑا مہربان نہایت رحم  
 کرنے والا ہو جا، اے سب مانگنے والوں  
 سے بہتر اے سب دینے والوں سے اچھے۔

## قرآنی اخلاق

قرآن کے مخاطبین اولین نے قرآن مجید میں دنیا کی بے تحقیقی و بے ثباتی اور آخرت کی  
 اہمیت اور پائیداری کا ذکر پڑھا تھا، اور صَافِیْنَ بِالْعِیْشِ وَالنَّاسِ الْأَلْفِوْاۓ لَعِبَۃً وَّ اِنَّا  
 الْبَارِئِ الْاٰخِرَةِ لَنَحْنُ الْغٰیۡبُۃُ (اور دنیا کی یہ زندگی محض کھیل تماشا ہے اور آخرت کا گھر ہی  
 اصل زندگی ہے) کے الفاظ ان کو یاد تھے، مگر اس کی حقیقت اور عملی تفسیر ان کو آپ کی زندگی  
 ہی سے معلوم ہوئی اور آپ کے طرز زندگی اور گھر کے نقشہ کو دیکھ کر ہی وہ سمجھے کہ آخرت کو  
 اصل زندگی سمجھنے کا کیا مطلب ہوتا ہے اور آخرت کو اصل زندگی سمجھنے والوں اور اللہ  
 اِنَّ الْعِیْشِ عِیْشِ الْاٰخِرَةِ پر ایمان رکھنے والوں کی خاک کی زندگی اور محیثت کیا ہوتی ہے اس  
 عملی نقشہ اور اجمالی ترغیب کے ساتھ جب ان کے سامنے ارشاد نبوی میں تمہارے خدا اور خدا

اور جنت کے انعامات و لذائذ کی تفصیل اور تصویر آتی تو ان کے اندر خوف اور شوق کی ملی جلی کیفیت پیدا ہوتی اور ان دونوں کا نقشہ ان کی آنکھوں کے سامنے ہر وقت کھینچا رہتا۔

اسی طرح وہ رحمت تو واضح، خلق رفق جیسے اغلاظ و تعلیمات کے مفہوم سے آشنا تھے، صاحب زبان بھی تھے اور قرآن مجید میں صاحب نظر بھی تھے، لیکن ان الفاظ کی وسعت و عماری زندگی میں ان کی تطبیق، نیز صحیح عمل ان کو صرف اس وقت حلوم ہوا جب انھوں نے آنحضرت صلی اللہ علیہ وآلہ وسلم کا کمزور، عورتوں، بچوں، یتیموں، غریبوں، بوڑھوں اور اپنے عام رفتاء و اصحاب اہل خانہ اور خدام کے ساتھ برتاؤ دیکھا، اور آپ کی اس بارے میں ہدایات و نصیحتیں اور ارشادات سنے، ان کو نمانتہ السلیم کے شوق کے ادا کرنے کی اجمالی ہدایت قرآن سے مل چکی تھی مگر اس کی بہت سی صورتیں (مثلاً عبادت مریض، اتباع جنازہ، نشیمنت عاٹس وغیرہ وغیرہ) ایسی تھیں جو شاید لاکھوں انسانوں کے ذہن میں خود نہ آتیں اور اگر آتیں تو ان کی اہمیت نہ معلوم ہوتی، اسی طرح والدین و اہل حقوق کے ساتھ حسن سلوک کی تعلیم قرآن مجید میں پورے شد و مد کے ساتھ ہے مگر کتنے محلیین اخلاق میں جن کا ذہن والدین کے ساتھ حسن سلوک ادا سے حقوق کے اس رفیع و بدیع مقام تک پہنچتا جس کا اظہار حدیث نبویؐ "ان من ابیہ البزصلة الرجل اھل و ذآبیه بعد ان یوفی" (فرزند کے حسن سلوک و فادائیگی کا بہترین درجہ یہ ہے کہ وہ اپنے والد کے انتقال کے بعد ان کے دوستوں اور اہل بیت کے ساتھ سلوک کرے) اور کتنے ذہین ہیں جو فادائیگی اور شرافت کے اس مقام بلند تک پہنچ سکتے، جس کا اظہار اس روایت سے ہوتا ہے "و ربما ذبیم الشاة ثم یقطعھا اعضاءا ثم یرجھنا فی صدائق خدیجۃ" (اور کبھت ایسا ہوتا کہ آپ کے یہاں کبری ذبح ہوتی تو آپ اس کے پارچے

لے بیچ مسلم لے بیچاری مسلم



الگ الگ کر لے، پھر وہ ٹکڑے اپنی مرحوم بیوی خدیجہ سے میل محبت رکھنے والیوں کے یہاں بھتی۔  
 حدیث کے ذخیرہ معاشرت و اخلاق کی یہ دو تین مثالیں ہیں جن سے اندازہ ہو سکتا ہے کہ  
 حدیث زندگی کے مختلف شعبوں میں کیسی رہنمائی کرتی ہے اور کیسا نیا علم عطا کرتی ہے اور وہ  
 انسانیت کے لئے کیسا بیش بہا خزانہ ہے۔

## احکام پر سہولت عمل کرنے کے لئے مناسب ماحول اور سازگار فضا کی ضرورت

دوسری طرف مذاہب و ادیان کی تاریخ کا یہ طویل و سلسل تجربہ ہے کہ محض ایک جمالی اور  
 قانونی حکم اور ضابطہ کسی عمل کو اپنی صحیح روح اور کیفیات کے ساتھ وجود میں لانے کے لئے کافی  
 نہیں ہوتا اور وہ فضا پیدا نہیں کرتا جو اس عمل کو موثر اور نتیجہ بنانے کے لئے درکار ہے، مثال  
 کے طور پر اقامت صلوٰۃ کا اجمالی حکم وہ ذہنیت ماحول اور فضا نہیں پیدا کر سکتا جو نماز کی  
 روح و جسم کی حفاظت اس کی پابندی اور اس کے صحیح روحانی، ذہنی، قلبی، اجتماعی اور اخلاقی  
 نتائج و اثرات کے بروئے کار آنے کے لئے معاون و مددگار ہے اس کے لئے ان مبادی  
 و مقدمات آداب و ہدایات کی ضرورت ہے جو اس عمل کو بہتم نشان، واقع و موثر بنائیں  
 اسی بنا پر نماز کے لئے خود قرآن مجید میں وضو، طہارت، شحور و نفل، شہوع و خضوع، سکوت  
 و قنوت اور جماعت کا حکم دیا گیا ہے، لیکن اہل نظر سے مخفی نہیں کہ اس میں ضروری و قابل عمل  
 حد تک جس قدر آداب و فضائل اور خارجی انتظامات کا اضافہ ہوگا، وہ فضا اور ماحول تیار ہوگا  
 جس میں نماز اپنے پورے ثمرات اور روحانی و اجتماعی و اخلاقی اثرات ظاہر کرے گی اور حدیث  
 و سیرت کا مطالعہ کرنے والے اور ان پر نظر رکھنے والے جانتے ہیں کہ آنحضرت صلی اللہ علیہ  
 وآلہ وسلم کے عمل اور آپ کے ارشادات و ہدایات نے اس میں وہ معقول اضافہ کیا ہے،

جس سے نماز تزکیہ نفس تربیت اخلاق اور توجہ الی اللہ و انقطاع عن الخلق، نیز امت کی تعلیم و تربیت اور نظم و وحدت کا موثر ترین ذریعہ بن گئی ہے، مثلاً وضو کی نیت و فضیلت اور اس کا استحضار، مساجد کی طرف جانے اور اس کے راستے میں پڑنے والے قدموں کی فضیلت، راستہ کی دعا، مسجد میں داخل ہونے کا ادب اور ذکر، تحنیت، مسجد یا سنن رات نماز کے انتظار کی فضیلت اور بیٹھنے کا ادب، جماعت کا ثواب، اذان و اقامت کا ثواب، امامت کی فضیلت و منصب اور اس کے احکام، امام کے اتباع کی تاکید، صفوں کی ترتیب اور صفوں میں کھڑے ہونے والے آدمیوں کی ترتیب، مساجد میں تعلیم و تعلم کے حلقوں کی فضیلت، ذکر کے حلقوں کی فضیلت، مسجد سے نکلنے کا ادب، اور اس کا ذکر وغیرہ وغیرہ، ظاہر ہے کہ ان فضائل، نیز ان آداب ہدایات کے علم و عمل سے نماز کتنی مہتمم یا نشان چیز اور تزکیہ و اصلاح، تعلیم و تربیت اور انابت و توجہ الی اللہ کا کیسا موثر ذریعہ بن جاتی ہے، پھر اس کے ساتھ آنحضرت صلی اللہ علیہ وآلہ وسلم کی نمازوں کی کیفیت، نوافل کے ذوق، قرآن مجید پڑھنے میں رقت و محویت کے واقعات کا (جو احادیث میں اہتمام کے ساتھ بیان کئے گئے ہیں) اضافہ کیجئے اس مجموعہ سے امت کی نماز کس مقام تک پہنچ جاتی ہے اور اس کے لئے کیسا ذہنی اور روحانی ماحول تیار ہونا ہے، صوم و زکوٰۃ و حج کو بھی اسی پر قیاس کرنا چاہئے اور حدیث سے ان کے آداب، فضائل، معمولات نبوی اور واقعات زندگی کو صحیح کر کے غور کرنا چاہئے کہ اگر ان عبادات کو ان آداب و فضائل اور واقعات سے مجرور و منقطع کر لیا جائے اور ان کو اس ماحول سے جدا کر لیا جائے جو حدیث ان کے لئے ہمیا کرتی ہے اور جو اب حدیث کی بنا پر ان کے ساتھ لازم ہو گیا ہے تو ان کی تاثیر کہاں تک باقی رہتی ہے اور ان میں جذبات کو بھانسنے، ذوق و شوق کو پیدا کرنے، استقامت عطا کرنے اور قلب و دماغ کو غذا اور جلا عطا کرنے اور

ایک ایسے نئے معاشرہ کی تعمیر جس کے اندر عبادت و تقویٰ و انابت کی روح سرایت کئے ہوئے ہو) کہنا تک صلاحیت باقی رہ جاتی ہے۔

## قدیم مذاہب کے کس طرح اپنے انبیاء کے صحیح احوال و اقوال کو کم کر دیا؟

درحقیقت رسول اللہ صلی اللہ علیہ وآلہ وسلم کی حیات طیبہ اور ارشادات و ہدایات (جس کے مجموعہ کا عرف نام حدیث و سنت ہے) دنیا کے لئے وہ فضا اور ماحول مہیا کرتے ہیں جن میں دین کا پودہ سرسبز و بار آور ہو سکتا ہے اور جن کی خشک انسانی عناصر یا قانونی مجموعہ کا نام نہیں، وہ جذبات و واقعات اور عملی مثالوں کے بغیر زندہ نہیں رہ سکتا، ان جذبات و واقعات اور عملی مثالوں کا سب سے بہتر اور مستند مجموعہ وہ ہے جو خود پیغمبر کی ذات سے منقلق اور اس کے حالات زندگی سے انمول و میسر ہوئی اور عیسائی نیز انیشیا کے دوسرے مذاہب اس لئے بہت جلد مخلوق ہو کر رہ گئے کہ ان کے پاس اپنے پیغمبروں کی زندگی کے مستند واقعات اور ایمان آفرین کلام کا مجموعہ محفوظ نہیں رہا تھا، اور ان مذاہب کو وہ ذہنی ماحول اور فضا میسر نہیں تھی جس میں یہ وہ مذاہب دینی نشوونما اور روحانی بالیدگی حاصل کرتے، اور ابدیت احوال کے تصور سے محفوظ رہتے، انھوں نے بالآخر اس کی ضرورت تسلیم کر کے اس شکار کو پروان مذاہب و پیروان طریقت کے واقعات و خصوصیات سے پر کیا، مگر اس خانہ چڑھی نے رفتہ رفتہ مذاہب کو بدعات و رسوم اور تخیلی تفسیروں کا ایسا مجموعہ بنا دیا، جس میں اصل مذاہب کی تعلیم کو بکرا رہ گئی، ان مذاہب و اقوال کی اپنے پیغمبروں کی سیرت اور مستند واقعات زندگی سے بدعتیں بننا یعنی ذہنی رامنہ اسب ایک مسلمہ تاریخی حقیقت بن گئی ہے۔

## خدا کو پر کرنے کی کوشش اور بزرگوں کے حکایا و ملفوظات کے مجموعے

اسی مقصد کے تحت تلمود کے صحیفے تیار ہوئے اور یہودیوں کا اس کی تلاوت و شرح اور مطالعہ سے اس قدر اشتغال بڑھا کہ توراہ کی بحیثیت ناسی و گائی، علماء یہود کے ایسے اقوال بھی نقل کئے گئے ہیں، جو تلمود کو عہد قدیم کے صحیفوں پر ترجیح دیتے ہیں تلمود کے ان صحیفوں میں طبعی طور پر اور بے بنیاد یہودی افکار اور خارجی اثرات قبول کرنے والے پست یہودی معاشرہ کے اثر سے بہت سے ایسے قصے کہانیاں داخل ہو گئیں، جن کا تعلق محض خیال آرائی یا خوش اعتقادی اور اوہام پرستی سے ہے ان پر خدا کا یہ فرمان صادق آتا ہے "وَمَا تَزِدُ الظَّالِمِينَ خَطَاةً إِلَّا بِمَا كَانُوا يَفْعَلُونَ" (اور انہوں نے خدا کی قدر نہیں جانتی چاہے تمہاری زبان ان کے لیے نیکو چٹھت کتے میں نالیفت کہیں اور عہد جدید کے صحیفوں میں ان کا انسا ذکر کیا، اصناف شدہ کتابوں میں رسول کے اصنام، آپس رسول کے خطوط، آپس کے خطوط، "یوحنا کے خطوط" اور "یوحنا عارف کا مکاشفہ" وغیرہ ہیں۔

یہ سب اور قدیم ہندو مذہب کے پیروؤں کا زیادہ تر شرف "گیتا" سے رہا جو شرعی کرشن جی کے ملفوظات و اقوال پر مشتمل ہے اسی طرح "رامائن" سے جو امہ ہندو جی کے مذکورہ اوہ حکایات کا

لئے مجموعہ تھا اور پیارہ کا مشرک نام ہے جو دیالی شریعت اور یہودیوں کے دوسرے رسم و رواج و عادات پر مشتمل ہے تلمود کے نسخے جو... زیادہ سے زیادہ بڑی تقطیع پر بارہ تیلوں میں ہیں تقابلاً و حاشی پر مشتمل ہیں اور کثرت ہیں (داثرۃ العارف للبتانی) جو پیش اسانکو چٹیا میں ذکر کیا گیا ہے کہ تلمود اس بات کی شہادت دیتی ہے کہ وحییت (بیت چرتی) میں یہودیوں کے بزرگوں کی کوشش پائی جاتی تھی جو پیش اسانکو پندہ یا جملہ ۱۲: ۱۱ ص ۵۹۰ - ۳۶

نہ کی یہ کہ تلمود کے کتاب مقدس میں پراانا اور زیادہ ہندو مذہب کے خطوط و پیشانیات کے بارے میں سورس ہے اور

مجھ کو مدینے نیز مہا بھارت اور اس طرح کے جنگی قصوں اور شاہناموں سے رہا، یہی حال ابرہانی  
جو سیوں کا "اوتنا" کی شرح "زندانیست" کے ساتھ ہے۔

یہ کتابیں ان مذاہب کے اٹنے والوں اور ان قدیم مذاہب کو اپنے ابتدائی مبلغین اور  
داعیوں کی تعلیمات ان کی زندگی و کردار ان کے حقیقی رجحانات سے واقف کرنے، ان کی  
زندگی اپنانے ان کے اسوہ پر عمل کرنے اور ان کی دعوت و عقیدہ کی حفاظت کا جذبہ بیدار  
کرنے سے قاصر رہیں، بلکہ انھوں نے قائمہ کم نقصان زیادہ پہنچایا، اور یہی کتابیں ان  
قوموں کے ذہنی ذوق کے فساد ان کی فطرت کے انحراف اور ہر اس چیز کی (جو تکمیل پرنی بھیت  
سے بہت دور اور فطرت سلیم سے ٹکرانے والی ہو) تعدیس و تنظیم و پریش کی ذمہ دار ہیں ان قوموں کے  
ادب و زبان ان کے خیالات و تصورات ان کے معاشرے اور خواہشات و رجحانات پر  
ان کتابوں کا گہرا اور دور رس اثر پڑا، اور اب بھی قائم ہے ان کتابوں نے تدریجی طور پر ان مذاہب  
بدعتوں، خرافات، دوراز کا زنا و بیلاط اور انتہا پسندانہ نئی شرح و تفسیرات کا ایسا معجون  
مرکب بنا دیا جس میں ان مذاہب کی حقیقی تعلیمات اس طرح گم ہو گئیں جیسے سمندر میں سر کر کے  
ایک قطرہ۔

## انبیاءے سابقین کی سیرتوں اور حدیث و شریعتوں کا ایک سرسری موازنہ

خدا کی یہ مصلحت و حکمت انبیاءے سابقین کے سیر و حالات اور سیرت نبوی کے تقابل و  
موازنہ سے آشکارا ہوتی ہے، جب انسان اس سیرت اور دوسرے انبیاء کی سیرتوں کا تقابل  
اور موازنہ کرتا ہے تو اسے وہ قدیم سیرتیں ام سابقہ کے جہل و تغافل اور تالیخ کے ثوبی حوادث  
کی تاریکیوں میں گم نظر آتی ہیں، اور یہ بات کھل کر سامنے آجاتی ہے کہ انھوں نے خاص زمانہ میں

ہدایت و رہنمائی کا فریضہ انجام دیا اور مشعل راہ کا کام کیا، لیکن ہمیشہ ان کے محفوظ رہنے اور قیامت تک کی نسلوں تک بے کم و کاست پہنچنے کی عملاً کوئی ضرورت نہ تھی۔

اس کے لئے ہمیں حضرت مسیح کی سیرت کا مطالعہ ہی کافی ہے، حضرت مسیح حضرت محمد صلی اللہ علیہ وآلہ وسلم سے پہلے آخری نبی ہیں اور ان کی حلقہ گوشت ایک ایسی امت ہے جس کا علمی و تصنیفی شعفت تمام دنیا پر روشن ہے، اسی کے ساتھ اس کی محبت و عقیدت اپنے پیغمبر سے غلو و بنا لہ کے حد تک پہنچنی ہوئی ہے، اور اس نے ان کو بشریت کے دائرہ سے نکال کر الوہیت کے دائرہ میں داخل کر دیا ہے، لیکن وہ بھی دنیا کے سامنے اپنے تبار کے صرف ایسے مختصر اور ادھو لے معلومات ہی پیش کر سکی جو کسی طرح ایک مکمل انسانی زندگی کی تصویر نہیں بناتے جسے انسان اپنی نجی زندگی میں سامنے رکھے یا جس کی روشنی میں کوئی صالح معاشرہ وجود میں آسکے، ابھی کچھ دنوں پہلے تک مسیحی دنیا کا خیال تھا کہ "عہد جدید" یعنی انجیل سیرت مسیح کے آخری تین سال کے واقعات پر مشتمل ہے، لیکن اب محققین اور اس موضوع کے ماہرین اس نتیجہ تک پہنچے ہیں کہ انجیل میں حضرت مسیح کے پچاس دنوں سے زیادہ کے واقعات و معلومات کا مواد نہیں۔

فاضل پادری ڈاکٹر چارلس انڈرسن اسکاٹ (CHARLES ANDERSON SCOTT)

انسان کو پیڈیا ریٹائیک میں اپنے مقالہ میں لکھتے ہیں:۔

"یسوع کی سیرت لکھنے کی کوشش ہی سے صاف صاف دستبردار ہونا چاہیے اس کے

لئے سامان ہی موجود نہیں ہے، یہ اندازہ کیا گیا ہے کہ مختلف ایام زندگی کے متعلق کچھ معلومات

موجود ہیں، ان کی تعداد پچاس سے زیادہ نہیں ہے۔"

دوسرے انبیاء اور پہلے مذاہب کے رہنماؤں کے بارے میں یہی کہا جاسکتا ہے کہ ان کے واقعات اور نفوس حیات ماضی کے غبے کے نیچے دفن ہو گئے ہیں اور ان کی وہ اہم کرداریاں (جن کے بغیر تاریخ مکمل ہی نہیں ہو سکتی، اور جن کے بغیر اتباع و اقتداء کا کوئی قدم ہی نہیں اٹھایا جاسکتا) اس طرح گم ہیں کہ اب انہیں پانا ممکن نہیں ہے، اور یہ بات حکمت الہیہ کے عین مطابق اور نظام عالم کے قوانین کے بالکل موافق معلوم ہوتی ہے، ہم دیکھتے ہیں کہ تاریخی کرداروں کی (جو نمونہ و مثال اور آئیڈیل کا کام دیں) ایک محدود عمر ہوتی ہے جس کے ختم ہو جانے پر ان اقدار کو نسل بہ نسل منتقل کرنے کی کوئی افادیت نہیں رہ جاتی، لیکن جب ان کی ضرورت باقی اور دائمی ہوتی ہے تو وہ زمان و مکان کے انقلابات کے باوجود باقی رہتی ہیں، ان کا تسلسل قائم رہتا اور وہ سدا بہار و زندہ جاوید بن جاتی ہیں، جن کو کبھی زوال نہیں آیا۔

اسلام کے آخری اور دائمی مذہب ہونے کا ایک ثبوت یہ بھی ہے کہ یہ حادثہ اس کو پیش نہیں آیا جس ذہنی و روحانی ماحول میں اور جن ذہنی کیفیات کے ساتھ صحابہ کرام نے زندگی گزار لی، حدیث کے ذریعہ اس پورے ماحول کو قیامت تک کے لئے محفوظ کر دیا گیا، بعد کی نسلیں اور صدیوں کے ایک آدمی کے لئے بالکل ممکن ہے کہ حدیث کے ذریعہ وہ اپنے ماحول سے اپنا رشتہ قطع کر کے دفعتاً اس ماحول میں پہنچ جائے، جہاں رسول اللہ صلی اللہ علیہ وآلہ وسلم بنفس نفیس موجود ہیں، جہاں رسول اللہ صلی اللہ علیہ وآلہ وسلم مصروف تکلم اور صحابہ کرام رہنا گوش برآواز ہیں، جہاں احکام کے ساتھ عمل کی تشکیلیں اور عمل کی مشکلوں کے ساتھ جذبات و کیفیات کے مناظر بھی نظر کے سامنے ہیں، جہاں اس کا بھی اندازہ ہو سکتا ہے کہ ایمان کس طرح کے اعمال و اخلاق اور یقین آخرت کس طرح کی زندگی پیدا کرتا ہے، یہ ایک دیکھنے ہے

لے تفصیل کے لئے مولانا سید سلیمان ندوی کی گرانقدر کتاب خطبات مدارس کا دوسرا تمبیر اور چوتھا خطبہ ملاحظہ ہو۔

جس سے رسول اللہ صلی اللہ علیہ وآلہ وسلم کی خانگی زندگی آپ کے گھر کا نقشہ آپ کے رات کے معاملات آپ کے گھروالوں کی معاشرت و معیشت اپنی آنکھوں سے دیکھی جاسکتی ہے آپ کے ہر دو کی کیفیت آنکھوں سے اور آپ کی دعا و مناجات کا زمزمہ کانوں سے سنا جاسکتا ہے پھر تو آئیں آپ کی آنکھوں کو استنباط اور تدم مبارک کو تو ترم دیکھیں اور جوکان اس کثرت عبادت کی وجہ پر چھینے اور سوال کرنے پر یہ آواز سنیں کہ اخلا آتوں عبد اللہ اللہ علیہ السلام میں خدا کا شکر گزار بندہ نہ ہوں؟ وہ غفلت کا کس طرح شکار ہو سکتے ہیں؟ جن آنکھوں نے کاشانہ نبوت میں دو دروازے میں چوڑھا گرم ہوتے نہیں دیکھا، جنھوں نے پیٹ پر پتھر بندھا ہوا اور پشت مبارک پر پتالی کے نشانات پڑے ہوئے دیکھے، جس نے سونے سے پہلے بقیارہی کے ساتھ صدقہ کا بچا ہوا سونا راد خدا میں خرچ ہوتے دیکھا، جس نے معنی وفات میں پیراٹ کا تیل پڑوسی کے گھر سے خرچ آتے ہوئے دیکھا، اس پر دنیا کی حقیقت کیسے چھپ سکتی ہے اور زہد کا جذبہ اس کے اندر کیسے ابھرنے میں سکتا؟ جس نے آپ کو اپنے گھروالوں کی خدمت اپنے بچوں کے ساتھ محبت اپنے شادموں کے ساتھ رنایت، اپنے رفقاء کے ساتھ عنایت اور اپنے دشمنوں کے ساتھ تحمل فرماتے ہوئے دیکھا، وہ سکارم اخلاق اور انسانیت کاملہ کا درس اس در کو چھوڑ کر اور کہاں سے لینے جائے گا!

پھر اس ماحول میں صرف کاشانہ نبوت ہی کا دروازہ نہیں کھنڈا ہوا ہے جس سے دیکھنے والوں کو یہ سب نظر آتا ہے، بلکہ صحابہ کرام کے گھروں کے دروازے بھی کھلے ہوئے ہیں اور ان کے گھروں کی زندگی و معاشرت ان کے دونوں تیش ان کی شبوا، کاکلار، ان کا بازاروں کی مصروفیت اور مسجدوں کی فراغت ان کی بے نفسی و ٹہہیت اور ان پر نفس انسانی کے حملے ان کا



انقیاد و کامل اور ان کی بشری لغزشیں سب عیاں ہیں، یہاں ابو طلحہ انصاری کے ایشار کا واقعہ بھی آنکھوں کے سامنے گذرتا ہے، جب انھوں نے یہاں سے پوراغ بجا کر مہانوں کو شکم سیر اور خود کو بھوکا رکھا، حضرت کعب بن الکرک کے غزوہ تبوک سے بچیر جانے کا قصہ بھی سامنے آتا ہے جس میں انھوں نے اپنی کوتاہی کا بے تکلف اقرار کیا ہے کہ وہ محض "آج کل" اور ذرائع سفر کے موجود ہونے کی بناء پر اطمینان کی وجہ سے غزوہ تبوک میں رسول اللہ صلی اللہ علیہ وآلہ وسلم اور صحابہ کرام کے ساتھ نہ جاسکے، پھر توبہ کی قبولیت اور اعلان عفو سے پہلے ان کی وفاداری اور استقامت کا جس طرح امتحان ہوا، اور ان کے قلب بجزت آشنا پر جو گزری اس کی انھوں نے بے کم و کاست رو واد سنائی۔

اسی طرح ام المومنین عائشہ صدیقہؓ اپنی زندگی کا سب سے نازک زہرہ گداز اور قیامت خیز واقعہ (واقعہ افک) اپنی ذاتی و خاندانی صداقت و جبروت اور عربی بلاغت و قدرت بیانی کے ساتھ سناتی ہیں جس میں لطیف و غیور نسوانی شعور و احساسات ایمان و اعتماد اور زناؤنا کی کیفیتیں بیک وقت اس طرح جھلک رہی ہیں کہ ادب و تاریخ میں اس کی مثال ملتی شکل ہے، اسی کے ساتھ ان کے والد ماجد ابو بکر صدیقؓ کے صبر و تحمل اور مسطح بن اثاثہ کے بارے میں ایشار و قربانی کی وہ مثال ملتی ہے جس سے مکادم اخلاق کے دفتر خالی نہیں، اسی طرح حاطب بن ابی بلتعہ کی ایک بشری لغزش اور اجتہادوی غلطی (جو فتح مکہ کے موقعہ پر پیش آئی تھی) احادیث صحیحہ کے اس دفتر میں چھپائی نہیں گئی کہ وہ بھی ایک زندہ انسانی معاشرہ کا پہلو اور فطرت انسانی کا حصہ ہے جس سے سیکھنے والے بہت کچھ سیکھ سکتے ہیں اسی کے ساتھ آنحضرت صلی اللہ علیہ وآلہ وسلم کا

لہ بخاری و سلم نیز لا حظ ہو تفسیر ابن کثیر آیت "وَلَا تُؤْتُوا عَلَىٰ أَنْفُسِكُمْ هُمْ وَمَنْ كَانَ بِكُمْ بِمَصْلَحَةٍ" (المحرر ۹)

سے صحیح بخاری کتاب المنافی۔ لہ ایضاً

یہ ایمان غور سابقہ خیرات اسلامیہ کی قدر و اعتراف اور اپنے خدام و جہاں تیاروں کی طرف سے  
 مدافعت کا نمونہ بھی سامنے آتا ہے، جو سیرت و دعوت دونوں کے صحیحوں میں نمایاں جگہ پانے  
 کے قابل ہے اور قائدین و متصلین کے لئے چرائے راہ اور نشان منزل کا حکم رکھتا ہے، غرض یہ  
 ایک ایسا طبعی و قدرتی ماحول ہے جس میں زندگی اپنے پورے تنوعات و محتائق اور انسانی  
 فطرت اپنے تمام خصائص کے ساتھ موجود ہے اور حدیث نے اس کا پورا عکس لے کر قیامت تک  
 کے لئے دو زنجبوی کو محفوظ کر دیا ہے۔

قرآن مجید کے ساتھ عہد نبویؐ کی اس تصویر کا باقی رہنا اور نبوت کے کلام اور ماحول  
 کا محفوظ رہنا، اسلام کا ایک اعجاز اور اس کا ایسا امتیاز ہے جس میں کوئی مذہب اور کوئی امت  
 اس کی شریک و ہم نہیں، ایک ایسا مذہب جس کو قیامت تک باقی رہنا اور تمام آنے والی  
 نسلوں کو عملی نمونہ اور عمل کے جذبات و محرکات اور قلب و دماغ کو غذا فراہم کرنا ہے ماحول  
 کے بغیر نہیں رہ سکتا، یہ ماحول حدیث کے ذریعہ محفوظ ہے، تدوین حدیث کی تاریخ پڑھ کر  
 صاف معلوم ہوتا ہے کہ یہ ایک اتفاقی امر اور دور رس تاریخ کی کوئی "جیدت" نہیں ہے، صحابہ کرام  
 کا عہد نبویؐ ہی میں کتابت حدیث کی طرف متوجہ ہونا اور بہت بڑی تعداد میں اہل حدیث کا  
 محفوظ کر لینا، پھر انھیں کے آخرو دین نابین کا تدوین و ترتیب کی طرف توجہ کرنا، پھر ایران  
 و خراسان و ترکستان کے طالبین علم کے سمندر کا امنڈ آنا، اس کا جمع و حفظ حدیث سے  
 عشق و شغف، ان کا غیر معمولی حافظہ، ان کا عزم و عالیٰ ہمتی، پھر اسماء و رجال و فن روایت  
 کے مجتہدین کا پیدا ہونا، جن کو اس کا ملکہ راسخہ اور بصیرت کاملہ حاصل تھی، پھر ان کا  
 انہماک و خود فراموشی، پھر امت کی حدیث کی طرف توجہ، اور اس کی عالم اسلام میں  
 لے لے قبیل کے لئے ملاحظہ ہو بیچ بخاری، کتاب المغازی۔

مقبولیت اور اشاعت پر سب واقعات اس بات کا ثبوت ہیں کہ صحیح قرآن کی طرح الترتیباً کو اس "صحیفہ زندگی" کو بھی محفوظ کرنا مقصود تھا۔

## کتاب حدیث و سیرت کی صحت استناد اور ان کی جامعیت و اختواء

مولانا یسلیان ندوی اپنی بے نظیر کتاب "خطبات سر اس میں لکھتے ہیں:-

"جان ڈوین پورٹ صاحب نے ۱۹۰۷ء میں انگریزی میں سے زیادہ سہرا نہ کتاب (APOLOGY FOR MOHAMMAD & THE QURAN) (نہد) (مسلم) اور قرآن سے

معذرت لکھی ہے اس کتاب کو وہ ان الفاظ سے شروع کرتے ہیں:-

"اس میں کچھ شبہ نہیں کہ تمام نغین اور فتوح میں ایک بھی ایسا نہیں ہے کہ اس کے وقائع عمری محمد کے وقائع عمری سے زیادہ تر منفصل اور سچے ہوں۔"

ریورڈ ٹرٹا مورٹھ اسمتھ (EDSWORTH SMITH) نیلوان ٹریٹری کرائے اوکسٹورڈ نے

۱۹۰۷ء میں محمد امین محمد نام کے نام سے رائل انسٹیٹیوشن آف گریٹ برٹین میں جو کچھ لکھے تھے

اور جو کتاب کی صورت میں چھپے ہیں ان میں ریورڈ ٹرٹا مورٹھ نے نہایت خوبصورتی سے کہا ہے:-

"جو کچھ نام طور سے مذہب کی (ابتداء) نامعلوم ہونے کی نسبت صحیح ہے وہی

بدقسمتی سے ان تین مذہبوں اور ان کے بانیوں کی نسبت بھی صحیح ہے جن کو ہم کی بہتر

نام موجود نہ ہونے کے سبب تاریخی کہتے ہیں ہم مذہب کے اولین اور ابتدائی کارکنوں

کی نسبت بہت کم ایمان کی نسبت جنہوں نے ان کی مختلفوں میں بعد کو اپنی مختلفیت

لے نہ تھیل کے لئے ملاحظہ ہو مولانا سید مرتضیٰ حسن گیلانی کی "فاضلانہ تصنیف" "تدوین حدیث" میں لکھا

مجلس علمی کراچی۔ ۲۷ کتاب مذکور مطبوعہ ۱۹۰۷ء

ملائیں، شاید زیادہ جلتے ہیں، ہم زرتشت اور کثیوشس کے متعلق اس سے کم جانتے ہیں جو سولن اور سقراط کے متعلق جانتے ہیں، مومن اور بودھ کے متعلق اس سے کم واقف ہیں جو ہم امبرس (AMBROSE) اور سیزر کے متعلق جانتے ہیں، ہم درحقیقت بیچ کی زندگی کے ٹکڑے میں سے ٹکڑا جانتے ہیں، ان تین برسوں کی حقیقت سے کون پرزہ اٹھا سکتا ہے جس نے تین سال کے لئے راستہ تیار کیا جو کچھ ہم جانتے ہیں اس نے دنیا کی ایک تہائی کو زندہ کیا ہے اور شاید اور بہت زیادہ کرے، ایک آئیڈیل لائف "جو بہت دور بھی ہے اور قریب بھی، ممکن بھی ہے اور ناممکن بھی، لیکن اس کا کتنا حصہ ہے جو ہم جانتے ہی نہیں، ہم مسیح کی ماں، مسیح کی خانگی زندگی، ان کے ابتدائی احباب، ان کے ساتھ ان کے تعلقات، ان کے روحانی متن کے تدریجی ملاح، ایک ایک ٹیپو کی نسبت ہم کیا جانتے ہیں، ان کی نسبت کتنے سوالات ہم میں سے ہر ایک کے ذہن میں پیدا ہوتے ہیں جو ہمیشہ سوالات بننا رہیں گے۔

لیکن اسلام میں ہر چیز متنازع ہے، یہاں دھندلا پن اور راز نہیں ہے، ہر چیز رکھنے میں ہم اللہ کے متعلق اس قدر جانتے ہیں جس قدر لیونو تھور اور نٹن کے زمانے جانتے ہیں، میتھ اور جی افریضی افسانے اور افوق الفطرت واقعات ابتدائی عرب مسلمانوں میں نہیں یا اگر ہیں تو وہ آسانی سے تاریخی واقعات سے الگ کئے جاسکتے ہیں، کوئی شخص یہاں نہ خود کو دھوکا دے سکتا ہے، اور نہ دوسرے کو، یہاں پورے دن کی روشنی ہے جو ہر چیز پر پڑ رہی ہے اور ہر ایک تک وہ پہنچ سکتی ہے۔

پھر صرف صحت و استناد کا معاملہ نہیں، کتب حدیث اتنی واضح مفصل اور دقیق معلوات پر مشتمل ہیں جن سے زیادہ کا تصور نہ انسانی عقل کر سکتی ہے اور نہ انسانی تاریخ کے عظیم افراد کے (جر میں انبیاء و مرسلین بھی شامل ہیں) حالات و واقعات کے محفوظ رکھنے کی کوششوں کا طویل تجربہ اس کی تائید کرتا ہے، میرت کی کتابوں سے قطع نظر صرف حدیث و شمائل کی کتابوں پر ایک سرسری نظر ڈال لینا پہلے سے مدعا کو ثابت کرنے کے لئے کافی ہے، قارئین صرف انہی احادیث کا جائزہ لے کر دیکھیں جو کتب صحاح میں حجۃ الوداع کے متعلق آئی ہیں، ان کو ان میں ایسی جزئیات و تفصیلات ملیں گی، جن کی کسی قریبی شخصیت کے حالات و واقعات کے دفتر سے بھی توقع مشکل ہے، ان کو ان روایات سے معلوم ہو گا کہ کیسے رسول اللہ صلی اللہ علیہ وآلہ وسلم نے احرام کے وقت خوشبو لگائی، اور کس نے لگائی، اور یہ کس قسم کی خوشبو تھی، اور کس طرح آپ نے (صلی اللہ علیہ وآلہ وسلم) اپنے قربانی کے جانور کو علامت کے طور پر بچھڑکے لگایا، اس کی تفصیل اور جگہ کی تعیین کا بھی علم ہو گا کہ آیا کوہان کے دائیں جانب چوکھڑے لگایا یا بائیں جانب اور پھر کیسے خون پونچھا، اور یہ بھی معلوم ہو گا کہ کیسے آپ نے بچھڑا لگوایا اور خیم مبارک کے کس حصہ پر لگوایا اور کہاں اور کس جگہ پر لگوایا، مدینہ اور مکہ کے درمیان کہاں کہاں آپ اترے سفر میں کتنے دن لگے، یہ ساری معلومات اور اس طرح کی تمام تفصیلات و جزئیات آپ کو حاصل ہو سکتی ہیں، حالانکہ اس زمانہ میں نہ میاض رکھنے کا رواج تھا، نہ روزناموں اور ڈائری لکھنے کا معمول، لیکن کوئی بھی معمولی سے معمولی واقعہ ایسا نہیں ہو رادوں سے رہ گیا ہو، یہاں تک کہ آپ کو اس سانپ کا قصہ بھی معلوم ہو گا جو اس بھرے مجمع میں نکلا اور بچ کر نکل گیا، مارا نہ جاسکا، آپ کو اس کا بھی علم ہو گا کہ رسول اللہ صلی اللہ علیہ وآلہ وسلم اپنے ساتھ اس سفر میں

لے حدیث وفقہ کی اصطلاح میں اس کو "اشعار الہدیٰ" کہتے ہیں، لے عربی میں اس کو احتیاج کہتے ہیں۔

ساری پرکس کو بھایا، اور اپنا روایت بتایا، سلاق کا کیا نام تھا، آپ نے موئے مبارک کس طرح  
 اقدیم فرمائے، کس کو دائیں حصے کے عنایت فرمائے اور کس کو بائیں حصے کے، اس کے علاوہ  
 حرزات و متنی میں رسول اللہ صلی اللہ علیہ وآلہ وسلم کے خطبات و فرمودات اور وصیتیں جو  
 بے کم و کاست محفوظ رکھیں اور آپ کے اس حکم کے مطابق "الافلیح الشاهد الغائب"  
 "درب مبلغ اوحی من سامع" ان لوگوں تک بھی پہنچ گئیں جو اس موقع پر موجود نہ تھے  
 اور یہ سلسلہ برا بھلا جاری ہے۔

## حدیث مسلمانوں کی مستند زندگی کے معیار و میزان کی حیثیت سے

حدیث نبوی ایک ایسی صحیح میزان ہے، جس میں ہر دور کے مصلحین و مجددین اس امت  
 کے اعمال و عقائد و رجحانات و خیالات کو تولد کئے ہیں اور امت کے طویل تاریخی و عالمی  
 سفر میں پیش آنے والے تغیرات و انحرافات سے واقف ہو سکتے ہیں اخلاق و اعمال میں کامل  
 اعتدال و توازن اس وقت تک پیدا نہیں ہو سکتا جب تک قرآن و حدیث کو بیک وقت  
 سامنے نہ رکھا جائے اگر حدیث نبوی کا وہ ذخیرہ نہ ہوتا جو مفصل کامل و متوازن زندگی  
 کی صحیح نمائندگی کرتا ہے اور وہ حکیمانہ نبوی تعلیمات نہ ہوتیں اور یہ احکام نہ ہوتے جن کی  
 پابندی رسول اللہ صلی اللہ علیہ وآلہ وسلم نے اسلامی معاشرہ سے کرائی تو یہ امت بظاہر و باطن

لہ صاحب نسیم الیاض نے ان خوش نصیب اصحاب کے نام بیان کئے ہیں جن کو حیات نبوی میں  
 بیشرت حاصل ہوئے ان کی تعداد ۲۸ بیان کی ہے، شہر و محدث ابن مندہ نے اس تعداد میں اضافہ کیا ہے۔

تہ جو شخص اس حج کے موقع پر موجود ہے وہ میری ہدایت و اقوال کو ان لوگوں تک پہنچانے پر موجود نہیں  
 بالکل مکمل ہے کہ جس نے باواسطہ یا بوجہ اس زیادہ ان کا سمجھنے اور یاد رکھنے والا ہو جو موقع پر موجود تھا اور بلا واسطہ  
 سن ہاتھ۔

کا شکار ہو کر رہ جاتی اور اس کا توازن برقرار نہ رہتا، اور وہ عملی مثال نہ موجود رہتی، جس کی اقتداء کرنے کی خدا تعالیٰ نے اپنے اس فرمان میں ترغیب دی ہے "لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ" (یقیناً تمہارے لئے رسول اللہ علیہ وآلہ وسلم کی ذات اسوہ حسنہ ہے) اور یہ فرما کر آپ کے اتباع کی دعوت دی ہے "قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ" (آپ کہہ دیجئے کہ اگر تمہیں اللہ سے محبت ہے تو میری اتباع کرو، اللہ تم سے محبت کرے گا اور تمہارے گناہ معاف کرے گا) ایک ایسا اعلیٰ نمونہ ہے جس کی انسانوں کو ضرورت ہے اور جس سے وہ زندگی اور قوت و اعتماد حاصل کر سکتا ہے، اور یہ اطمینان کر سکتا ہے کہ دینی احکام کا زندگی پر نفاذ نہ صرف آسان، بلکہ ایک امر واقعہ ہے۔

**حدیث اختتام کا ایک طاقتور ذریعہ اور مصلحین و مجددین امت کی ایک نئی بیت گاہ**

حدیث نبوی زندگی، قوت اور اثر انگیزی سے بھر پور ہے اور ہمیشہ اصلاح و تجدید کے کام، فساد اور خرابیوں اور بدعتوں کے خلاف صفت آرا، اور برسرِ جنگ ہونے اور معاشرہ کا احتساب کرنے پر ابھارتی رہی ہے اور اس کے اثر سے ہر دور اور ہر ملک میں ایسے افراد پیدا ہوتے رہے جنہوں نے اصلاح و تجدید کا جھنڈا بلند کیا، کفن بردوش ہو کر میدان میں آئے اور بدعتوں اور خرافات اور جاہلی عادتوں سے کھلی جنگ کی اور دینِ خالص اور صحیح اسلام کی دعوت دی، اسی لئے حدیث نبوی امت اسلام کے لئے ایک ناگزیر حقیقت اور اس کے وجود کے لئے ایک لازمی شرط ہے، اس کی حفاظت، ترتیب و تدوین، حفظ اور نشر و اشاعت کے بغیر امت کا یہ دینی و ذہنی، عملی و اخلاقی دوام و تسلسل برقرار نہیں رہ سکتا تھا۔

سنت نبوی اور حدیث نبوی کے مجموعے ہمیشہ اصلاح و تجدید اور امت اسلامیہ میں صحیح اسلامی فکر کا سرچشمہ رہے ہیں انھیں سے اصلاح کا بیڑا اٹھانے والوں نے تاریخ کے مختلف دوروں میں صحیح علم دین اور خالص فکر اسلامی اخذ کیا، انھیں احادیث سے انھوں نے استدلال کیا اور دین و اصلاح کی دعوت میں وہی ان کی سند اور ان کا ہتھیار اور سپر تھی، بدعتوں، فتنوں اور شر و فساد سے جنگ و مقابلہ کے معاملہ میں وہی قوت محرکہ و دافعہ تھی، آج جو کبھی مسلمانوں کو دین خالص اور اسلام کامل کی طرف آنے کی پھر دعوت دینا چاہتا ہے اور ان کے اور نبوی زندگی اور کامل اسوہ کے درمیان تعلق استوار کرنے کا ارادہ رکھتا ہے اور جس کو کبھی ضرورت اور زمانہ کے تغیرات، نئے احکام کے استنباط کرنے پر مجبور کرتے ہیں وہ اس سرچشمے سے بے نیاز نہیں ہو سکتا۔

### تاریخ کی معتبر شہادت اور اصلاح و تجدید کی تحریکوں میں حدیث و سنت کا بنیادی حصہ

اس حقیقت پر اسلام اور مسلمانوں کی تاریخ شاہد ہے کہ جب بھی حدیث و سنت کی کتابوں سے مسلمانوں کے تعلق اور واقفیت میں کمی آئی، اور طویل مدت تک یہ کمی باقی رہی تو داعیوں اور اخلاق کی زہریت، نفوس کا تزکیہ کرنے والے روحانی مرتبوں کی کثرت، دنیا میں زہد اختیار کرنے اور کسی حد تک سنت پر عمل کرنے کے باوجود اس مسلم معاشرہ میں جو علوم اسلامیہ کے ماہرین اور فلسفہ و حکمت کے اساتذہ فن اور ادباء و شعراء سے مالا مال تھے، اور اسلام کے قوت و قلب اور مسلمانوں کی حکمرانی میں زندگی گزار رہے تھے، انتہائی بدعتوں، عجیبی رسم و رواج، اور اجنبی ماحول کے اثرات نے اپنا تسلط قائم کر دیا، یہاں تک کہ اندیشہ ہونے لگا کہ وہ جہاں ہی معاشرہ کا دوسرا ایڈیشن اور اس کا مکمل ٹکس بن جائیگا اور رسول اللہ



صلی اللہ علیہ وآلہ وسلم کی پیشین گوئی اور حدیثِ صرف بکرت صحیح ثابت ہوئی " لتتبعن سنن من کان قبلکم شیراً بشیراً و ذرا عابداً راجحاً " (تم پچھلی امتوں کے راستوں پر قدم بدم چلو گے) اس وقت اصلاح کی آواز خاموش اور علم کا چراغ ٹٹمانے لگا۔

دسویں صدی ہجری میں ہندوستان کے دینی حالات اور مسلمانوں کی زندگی کا جائزہ لیجئے جبکہ برصغیر ہند کے علمی و دینی حلقوں کا حدیثِ شریف اور سنت کے صحیح آخذ و راجح سے تعلق تقریباً منقطع ہو گیا تھا، علم دین کے مراکز اور حجاز و یمن، مصر و شام کے ان مدارس سے جہاں حدیثِ شریف کا درس ہوتا تھا، کوئی رابطہ نہ تھا، اور کتب فقہ، اصول اور ان کی شرح اور فقہی باریکیوں اور نوٹسگانیوں اور حکمت و فلسفہ کی کتابوں کا عام چلن تھا آسانی دیکھا جاسکتا ہے کہ کس طرح بدعتوں کا دور دورہ تھا، منکرات عام ہو گئے تھے اور عبادتوں اور تقرب الی اللہ کی کتنی نئی شکلیں اور نئے طریقے ایجاد کر لئے گئے تھے۔

راقم الحروف نے تاریخِ دعوت و عمریّت کے حصہ چہارم میں دسویں صدی ہجری کے ایک مشہور و مقبول شیخِ طریقت شیخ محمد غوث گویا راجی کی کتاب "جواہرِ خمسہ" کا تذکرہ کرتے ہوئے لکھا ہے:-

"بجرات کو مستثنیٰ کر کے جہاں علمائے عرب کی تشریح آوری اور زمین شریفین کی آمد و رفت کی وجہ سے حدیث کی اشاعت ہو چکی تھی، اور علامہ علی متقی برہان پوری، اور ان کے نامور شاگرد علامہ محمد طاہر بیہقی پابوٹے تھے (دسویں صدی ہجری میں) ہندوستان صحاح ستہ اور ان مصنفین کی کتابوں سے نا آشنا تھا، جنہوں نے فقہ حدیث اور ذہانت کا کام کیا، اور سنت صحیحہ اور احادیث ثابتہ کی روشنی میں زندگی کا

نظام العمل پیش کیا، ہندوستان کے ان مقامی روحانی فلسفوں اور تجربوں کا اثر اپنے زمانہ کے مشہور و مقبول شطاری بزرگ شیخ محمد غوث گویا رئی کی مقبول کتاب "بواہر خسرہ" میں دیکھا جاسکتا ہے، جس کی بنیاد زیادہ تر بزرگوں کے اقوال اور اپنے تجربات پر ہے ایسا معلوم ہوتا ہے کہ صحیح احادیث کے ثابت ہونے یا معتبر کتب شائیں و سیر سے اخذ کرنے کو ضروری نہیں سمجھا گیا، اس میں نماز، حجاب، صلوٰۃ العاشقین، نماز تنویر القبر، اور مختلف مہینوں کی مخصوص نمازیں اور دعائیں ہیں، جن کا حدیث و سنت سے کوئی ثبوت نہیں ہے۔

یہ صرف "بواہر خسرہ" کی خصوصیت نہیں، بزرگوں کے ملفوظات کے غیر مستند مجموعوں میں اس کی متعدد مثالیں مل سکتی ہیں، مشائخ کے لئے سجدہ تعظیمی کا عام رواج تھا قبروں کو کھیلے طریقہ پر سجدہ گاہ بنایا گیا تھا، ان پر چراغ جلائے جاتے تھے، چادریں چڑھائی جاتی تھیں ان کے گرد و پیش کا ادب حرم کی طرح کیا جاتا تھا، عرس و فاتحہ کے نام سے طرح طرح کے جشن منائے جاتے تھے، جن میں بہت بڑی تعداد عورتوں کی ہوتی تھی، صلوٰۃ غوثیہ، صلوٰۃ معلوس، نذر بغیر الشکر، ادویاء و صلحاء کے نام پر، اور ان کی رضامندی کی نیت سے ذبح و قربانی، غیر الشکر کے نام پر روزہ، اور ایسی کتنی بدعات (جن کے حدود و شرک سے مل جاتے تھے) مقبول عام و خاص تھیں، ادویاء و صالحین کے ایام پیدائش و وفات پر جلسے کئے جاتے تھے، اور میلے لگتے تھے۔

یہ صورت حال تھی کہ اللہ تعالیٰ نے اس ملک میں امام ربانی حضرت شیخ احمد بن عبد اللہ سرسندی مجدد الدین ثانی (م ۱۲۴۰ھ) جیسے ربانی علماء اور ائمہ مصلحین پیدا فرمائے۔

لے تاریخ دعوت و عزیمت حصہ چہارم ص ۲۴۵ سے تفصیل کے لئے ملاحظہ ہو، ان کی کتاب "تاریخ دعوت و عزیمت" حصہ چہارم باب ۲۳ ص ۲۳۰

جنہوں نے شاعر شکر اور غیر اسلامی ہندی رسم و رواج کا شدت سے مقابلہ کیا، بدعتِ  
 حسنہ کی مطلقاً تردید کی، وحدۃ الوجود پر سخت نیکر کی، سنت پر عمل اور بدعت سے کھلی ہوئی  
 جنگ کی دعوت دی اور ایک موقع پر وہ تاریخی الفاظ تحریر فرمائے جو اس قابل ہیں کہ انکو  
 بار بار نقل کیا جائے :-

مخدوما فقیرا تائب شماع ایشال	مخدوما فقیر کو ایسی باتوں کے سننے
این سخاں نیست بے اختیار گ	کی تائب نہیں بے اختیار میری رگ
نار و نیم در حرکت می آید و فرصت	نار و قی حرکت میں آجاتی ہے اور
تاویل و توجیہ آن نمی دهد قائل آن سخاں	تاویل و توجیہ کا موقعہ نہیں دیتی
شیخ کبیر منی باشد یا شیخ اکبر شامی کلام محمد	ایسی باتوں کے قائل شیخ کبیر منی ہو
غزلی علیہ علی آلہ الصلوٰۃ والسلام	یا شیخ اکبر شامی! ہمیں محمد عربی صلی اللہ
در کارست نہ کلام محی الدین ابن عربی	علیہ وآلہ وسلم کے کلام کی ضرورت ہے
و صدر الدین قونوی و عبدالرزاق	نہ کہ محی الدین بن عربی صدر الدین
کاشانی، ارباب نص کارست نہ، بقیں	قونوی، عبدالرزاق کاشانی کے کلام
فتوحات مدینہ از فتوحات کبیرہ	کی! ہمیں نصیحت کی ضرورت ہے
ستغنی ساخته است	نہ کہ خصوصاً کاشانی کی فتوحات مدینہ نے
	ہمیں فتوحات کبیرہ سے بے نیاز
	کر دیا ہے۔

لہ کتابات امام ربانی - مکتوب نمبر ۱۱، ج ۱، ص ۱۲۲، بطیوعہ نو کشور کا نمبر ۲۰، ص ۱۲۱، ابن عربی کی مشہور کتاب  
 فتوحات حکم کی طرف اشارہ ہے، ابن عربی کی دوسری مشہور کتاب الفتوحات المکیہ کی طرف اشارہ ہے،

ان ہی کے معاصر محدث جلیل شیخ عبدالحق (ابن سیف الدین بخاری) دہلوی (م ۱۰۵۲ھ) نے ہندوستان میں حدیث شریف کی نشر و اشاعت اور اس کی تشریح و تفسیر میں اپنی ساری کوششیں صرف کیں، ان دونوں کے بعد حکیم الاسلام حضرت شاہ ولی اللہ دہلویؒ (م ۱۱۷۶ھ) اور ان کے شہور اور زاہد روزگار فرزندوں نے قرآن و حدیث کی تعلیم صحیح اسلامی عقائد کے بیان اور دین خالص کی دعوت کی ذمہ داری سنبھالی اور اصلاح ستہ کی تدبیر، نشر و اشاعت اور تعلیمی نصاب میں ان کو نمایاں جگہ دینے کے سلسلے میں کوئی کسر نہ اٹھا رکھی یہاں تک کہ مرکز اسلام سے ہزاروں میل دور اسٹمپی ملک میں حدیث کا بازار ایسا گرم ہوا اور یہ علاقہ طالبان علوم حدیث کا ایسا مرکز و مرجع بن گیا کہ دور دراز کے ممالک اور خود بلاد عربیہ سے علم حدیث کے شائقین و طالبین نے یہاں آ کر فن حدیث کی تحصیل و تکمیل کی تھی۔

تیرہویں صدی کے پورے عالم اسلام میں اصلاح و تجدید کی سب سے زیادہ طاقتور اور تیز تر تحریکیں ہندوستان میں ظہور پذیر ہوئیں، قارئین کے لئے صرف حضرت سید احمد شہیدؒ اور مولانا اسماعیل شہیدؒ کی ہمہ گیر اصلاحی تحریک کا مطالعہ کافی ہوگا، جس نے اس ملک کو ایک نئے ملک اور اس قوم کو ایک نئی قوم میں تبدیل کر دیا، اور جس کی بدولت ایمان و حقیقت اسلامی، جوش و ولولہ، جہاد دین خفیہ اور صحیح اسلامی عقائد کی دعوت کی ایسی تیز جہاں فرزا اور تیز چوڑا ہوئیں، جن سے قرون اولیٰ اور عہد صحابہؓ کی یاد تازہ ہو گئی، دین خالص کی اس دعوت

لے ملاحظہ ہو "نزہۃ الخواطر" ج ۵ یا حیات شیخ عبدالحق محدث دہلوی، از پروفیسر خلیق احمد نظامی۔

لے ملاحظہ ہو "نزہۃ الخواطر" ج ۷، صفحہ ۷۱۶ کے لئے ملاحظہ ہو مؤلف کی تصنیفات "بیت ربہ شہید جتہ اللہ علیہ" ۲-۱، جیل بیان کی پہلا آئی، "پاراللہ تفتیش و انصاف کی عدالت میں ایک مظلوم مصلح کا مقدمہ" اور نظام رسولؐ کی تصنیف "بیت احمد شہید"۔

اور اصلاحی تحریک نے کتنی ہی مردہ سنتوں کو زندہ کیا، اور کتنی بدعات و خرافات اور جاہلی عادات کو بیخ و بن سے اکھاڑ پھینکا جو مسلم معاشرہ اور مسلمانوں کی طبیعتوں میں رچ بس گئی تھیں ان کے بعد ان کے خلفاء اور ان کے خلفاء کے خلفاء نے یہ سلسلہ جاری رکھا، یہ سب کچھ سنت کے اثر اور حدیث نبویؐ کی نشر و اشاعت کے طفیل ہوا، پورے وقتوں کے ساتھ کہا جاسکتا ہے کہ اگر علمائے اسلام کی دسترس میں کتب حدیث نہ ہوتیں اور سنتوں و بدعتوں میں تفریق و امتیاز کا یہ مغز و سہل ذریعہ نہ ہوتا تو شیخ الاسلام ابن تیمیہ (م ۷۲۸ھ) کے عہد سے شیخ الاسلام محمد بن عبدالوہاب (م ۱۲۰۶ھ) کے عہد تک مصلحین امت اور دین خالص کے مبلغین کا یہ سلسلہ وجود میں نہ آتا، مصلحین روزگار اور تصحیح عقائد و اصلاح رسوم کے علمبردار نظر آتے جن میں سے چند کے (بطور مثال) نام پیش کئے جاتے ہیں، علامہ محمد بن علی شوکانی (م ۱۲۵۵ھ) امیر محمد بن اسماعیل صنعانی (م ۱۱۸۲ھ) احمد بن عبداللہ بن ادریس حسنی (م ۱۲۹۳ھ) مولانا عبداللہ بن زین الدین (م ۱۲۸۹ھ) مولانا سید خواجہ احمد نصیر آبادی (م ۱۲۸۹ھ) مولانا غلام رسول (قلندریہاں سنگھ پنجاب) (م ۱۳۹۱ھ) مولانا رشید احمد گنگوہی (م ۱۳۲۳ھ) مولانا حسین علی ساکن واں بچھراں ضلع میان والی (م ۱۳۶۳ھ) مولانا اشرف علی تھانوی (م ۱۳۶۲ھ) جن کے نام اور کام سے پچھلی اسلامی تاریخ متور و معطر ہے۔

اسی شب و روز کے اشتغال بالحدیث اور اس کو زندگی کے مسائل میں حکم اور قول فیصلہ ماننے کا نتیجہ تھا کہ حضرت شاہ محمد اسحاق (بن محمد افضل دہلوی - متوفی ۱۲۷۲ھ) نے جو حضرت شاہ عبدالعزیزؒ کے نواسے اور درس و تدریس حدیث میں ان کے جانشین برحق تھے، ۱۲۵۵ھ

لے ملاحظہ ہو، راقم کی کتاب "کاروان ایران و نزمیت" شائع کردہ سید احمد اکیڈمی، لاہور۔

مذکورہ بالا حضرات کے حالات و خدمات کے لئے ملاحظہ ہو، "نہجۃ الخواصر" ج ۷ - ۸۔

میں ایک طالب حق رئیس (محمد زماں نماں صاحب عمیر بیہکیم پور علی گڑھ) کے استفسارات کے جواب میں مسائل اربعین فی بیان سنتہ سید المرسلین کے نام سے فارسی میں ایک رسالہ تالیف فرمایا جس میں شادی و عہی کی ہندوانہ رسوم اور بدعات مروجہ ہندوستان کی (جو زیادہ تر تقریباً سے تعلق رکھتی ہیں) واضح اور فیصلہ کن انداز میں تردید فرمائی گئی ہے اس کتاب سے اس وقت کے ہندوستانی مسلم معاشرہ کو بڑا فائدہ پہنچا اور بہت سے خاندانوں نے اس کو اپنی زندگی کا دستور العمل بنایا اور تقریبات شادی و عہی کے موقع پر سنت و شریعت کے احکام کی پابندی اختیار کی۔

اس سے پیشتر مولانا محمد اسماعیل شہید نے "ایضاح الحق الصریح فی احکام الیت والضرع" کے نام سے ایک رسالہ تالیف فرمایا تھا، جو سنت و بدعت کی علمی تعریف و تشریح کے موضوع پر بہترین رسائل و کتب میں شمار ہونے کے قابل ہے لیکن اس کا طرز محققانہ عالمانہ اور اصولی ہے اور اس سے اونچے پائے کے اہل علم ہی فائدہ اٹھا سکتے ہیں مسائل اربعین زیادہ عام فہم ہے اور اس کا تعلق ان بدعات و رسوم سے ہے جو اس وقت کے مسلم معاشرے میں عام تھیں اور روزمرہ کی زندگی میں داخل ہو چکی تھیں۔

یہی حال دوسرے عرب ممالک عراق، شام، مصر، تونس، الجزائر، مراکش اور عجمی ممالک افغانستان اور ترکستان وغیرہ کا ہے۔

دسویں اور گیارہویں صدی ہجری میں افغانستان (کابل، دہرات و غزنی) کے علماء کے حالات پڑھئے، اور ان کی تصنیفات دیکھے، حمایت سنت و رد بدعت، علمی تحقیق اور مسائل کی تفسیح کا رنگ بہت کم نظر آئے گا، دفعۃً علامہ ملا علی قاری (علی بن سلطان محمد ہروی

لے سید رسالہ پر اس صفحہ پر مشتمل ہے اور پہلی مرتبہ ۱۳۱۲ھ میں مطبع مجتہدی دہلی سے شائع ہوا۔ اس میں چالیس روزہ مروجہ کے بارے میں حکم شری بیان کیا گیا ہے۔

۱۰۴۲ھ) کی شخصیت سامنے آتی ہے جنہوں نے حجاز جا کر وہاں کے محدثین عظام اور اساتذہ کبار سے کتب حدیث کا درس لیا، اور اس میں کمال پیدا کیا، کتب حدیث و فقہ کی شرح، مسائل کی تہجیح، اور اپنے زمانہ کی بعض بدعات کی بجاور رعایت تردید میں ان کا یہ مصلحانہ و محققانہ رنگ صاف جھلکتا ہے، ان کو ان کے مطالعہ و تحقیق اور جن کوئی اور انصاف پسندی نے اس مقام تک پہنچا دیا کہ انہوں نے شیخ الاسلام ابن تیمیہ کی حمایت کی، اور اس کی شہادت دی کہ وہ اکابر اہل سنت و جماعت اور اولیائے امت ہیں۔

عراق میں علامہ شہاب الدین السید نمود آل لوسی بغدادی (م. ۱۲۷۰ھ) صاحب "تفسیر روح المعانی" اور ان کے پوتے محمود شکر علی بن عبدالشہاب الدین آلوسی (م. ۱۳۲۲ھ) کا رنگ اپنے ہم عصر کے علمائے عراق میں اسی درس و مطالعہ حدیث کے اثر سے بالکل مختلف و ممتاز نظر آتا ہے۔

شام میں علامہ جمال الدین القاسمی (۱۲۸۳-۱۳۳۲ھ) مصنف قواعد التقییدات من فؤاد مصطلح الحدیث "و تفسیر قاسمی" (۱-۱۲) کے اصلاحی رنگ کا اندازہ "اصلاح المساجد" و "البدع والحوادث" سے ہو سکتا ہے، وہ اپنے ہم عصر وہم وطن علماء میں (جن کا تمام تر اشتغال فقہ و علوم حکمت و ادب و تاریخ سے تھا) ممتاز نظر آتے ہیں، مصر میں جامع ازہر اور علماء کبار کی موجودگی میں (جن کا علم حدیث سے اشتغال بہت کم رہ گیا تھا) بدعات کا عام شیوع تھا، مجلس میلاد مولد حسین، مجالس تعزیت و فاتحہ خوانی (آتم) اور صوفیہ و مشائخ کے حلقوں میں عیسویوں منکرات رائج تھیں، اور بیشتر علماء سکوت سے کام لیتے تھے، لیکن... حدیث کے

لہ مرقاۃ شرح مشکوٰۃ ج ۴ ص ۲۷ علامہ میر رشید رضا شری نے فتاح کنوز السنۃ کے مقدمہ میں لکھا ہے کہ دسویں صدی ہجری کے بعد سے رونما عراقی علم حدیث میں بڑا انحطاط آ گیا تھا، اور چودھویں صدی ہجری میں تو یہ انحطاط اپنے آخری مرحلہ پہنچ گیا تھا (مقدمہ فتاح کنوز السنۃ ص ۱۰۴)

اثر اور سنت کی قوت تخریر نے عصر کے ایک عالم اور ازہر کے ایک تادریخ محو خطاب سبکی کو پیدا کیا (۱۲۷۴-۱۲۵۲ء) جنہوں نے مصر میں اصلاح بلند کیا، بدعتا و منکر کی تردید کا نظم کام شروع کیا اور اس پر تھک کر ۱۳۳۰ء میں ایک جمعیت قائم کی جس کا نام الجمعیۃ الشریعیۃ لتعاون العالمین بالکتاب والسنة المحمدیۃ تھا، و احفظ اور مبلغ تیار کئے، جنہوں نے مصر کے قصبات اور دیہاتوں کا دورہ کیا، مصر کی ساجد سے ان بدعتا اور منکر نئی باتوں کو خارج کیا جو ساجد کا ایک لازمہ بن گئی تھیں اور سنت کے مطابق عبادت و فرائض کو ادا کرنے کا رواج عام کیا، خود ہندوستان میں علماء فرنگی عمل میں (رحمنا علی تجر مسلم ہے اور جن کا ترتیب یا ہوا انصاف ہندوستان انھان سے ترکستان میں آج تک مقبول رائج ہے) فخر السائزین مولانا عبدالمولیٰ فرنگی مولیٰ (م ۱۳۰۴ھ) کا (روم روجہ اور بدعتا کے بارے میں) رنگ لگ نظر آتا ہے جس کے نمونے ان کتابوں میں دیکھے جاسکتے ہیں اور یہ ان کے اشتغال بالحدیث اور تدریس و خدمت کتب حدیث کا نتیجہ ہے وہ خود حدیث بالنعمة کے طور پر فرماتے ہیں کہ اللہ تعالیٰ کا ایک عظیم الانعام تھا کہ اس نے مجھے فن حدیث و فقہ حدیث کی طرف خصوصاً توجہ کی توفیق عطا فرمائی۔

## امت میں دینی ذوق اور اسلامی مزاج کا تسلسل و توارث

حدیث و سنت کی بدولت حیات طیبہ کا امتداد و تسلسل اس وقت تک باقی رہا، اور امت کو اپنے ہر دور میں وہ روحانی، ذوقی، علمی و ایمانی میراث ملتی رہی جو صحابہ کرام کو براہ راست حاصل ہوئی تھی اس طرح صرف عقائد و احکام ہی میں "توارث" کا سلسلہ جاری نہیں رہا بلکہ ذوق و مزاج میں بھی توارث کا سلسلہ جاری رہا، حدیث کے اثر سے عہد صحابہ کا

لہ حالات کے لئے ملاحظہ ہو "مذکورات سائغی فی الشرف العربی" ۲۳۵-۲۵

۲۵ء راقم نے اپنے سفر مصر ۱۹۵۱ء میں ان کی کوششوں کے اثرات دیکھے اور ان کے تربیت یافتہ اصحاب اور خود ان کے صاحبزادہ شیخ امین خطاب سے ملاقات کی (ملاحظہ ہو شرق اور وسط کی ڈائری)

۱۵۴



"مزاج و مذاق" ایک نسل سے دوسری نسل اور ایک طبقہ سے دوسرے طبقہ تک منتقل ہوتا رہا اور امت کی طویل تاریخ میں کوئی محقر سے محقر عہد ایسا نہیں آئے پایا جب وہ "مزاج و مذاق" یکسر ناپید اور معدوم ہو گیا ہو، ہر دور میں ایسے افراد رہے جو صحابہ کرامؓ کے مزاج و مذاق کے حامل کہے جاسکتے ہیں، وہی عبادت کا ذوق، وہی تقویٰ و خشیت، وہی استقامت و عزیمت، وہی تواضع و احتسابِ نفس، وہی شوقِ آخرت، وہی دنیا سے بے رغبتی، وہی جذبہٴ امر بالمعروف و نہی عن المنکر، وہی بدعات سے نفرت اور جذبہٴ اتباعِ سنت، جو حدیث کے مطالعہ و شغف کا نتیجہ ہے، یا ان لوگوں کی صحبت و تربیت کا فیض ہے، جنہوں نے اس شکوہٴ نبوت سے روشنی حاصل کی ہو، اور اس میراثِ نبوی سے حصہ پایا ہو، امت کا یہ ذہنی و مزاجی توارث قرن اول سے اس پودھوں صدی ہجری کے عہد انحطاط و مادیت تک برابر قائم ہے۔

جب تک حدیث کا یہ ذخیرہ باقی اس سے استفادہ کا سلسلہ جاری اور اس کے ذریعہ سے عہد صحابہ کا ماحول محفوظ ہے، دین کا یہ صحیح مزاج و مذاق جس میں آخرت کا خیال و دنیا پر سنت کا اثر رسم و رواج پر روحانیت کا اثر آدیت پر غالب ہے باقی رہے گا، اور کبھی اس امت کو دنیا پرستی، سرتاپا آدیت، انکارِ آخرت اور بدعات و تحریفیات کا پونے طور پر شکار نہیں ہونے دے گا، بلکہ اس کے اثر سے ہمیشہ اس امت میں اصلاحی و تجدیدی تحریکیں اور دعوتیں اٹھتی رہیں گی، اور کوئی نہ کوئی جماعت حق کی علمبردار اور سنت و شریعت کے فروغ کے لئے کفن بردوش رہے گی، جو لوگ امت کو زندگی، ہدایت اور قوت کے اس سرچشمے سے محروم کرنا چاہتے ہیں اور اس میں اس ذخیرہ کی طرف سے بے اعتمادی اور شک و ارتباب پیدا کرنا چاہتے ہیں، وہ نہیں جانتے کہ وہ امت کو کیا نقصان پہنچا رہے ہیں!

اور اس کو کس عظیم سرمایہ آؤنتی بڑی دولت سے محروم کر رہے ہیں، وہ نہیں جانتے کہ وہ اس امت کو اسی طرح سے "محروم الارث" منقطع الاصل اور آوارہ کر دینا چاہتے ہیں جس طرح یہودیت اور عیسائیت کے دشمنوں، یا حوادث روزگار نے ان عظیم مذاہب کو کر دیا، اگر وہ سوچ سمجھ کر ایسا کر رہے ہیں تو ان سے بڑھ کر اس امت اور اس دین کا دشمن کوئی نہیں ہو سکتا، اس لئے کہ پھر اس مزاج و مذاق کو دوبارہ پیدا کرنے کا کوئی ذریعہ نہیں جو صحابہ کرام کا امتیاز تھا، اور جو یا تو کامل طور پر براہ راست صحبت نبوی سے پیدا ہو سکتا ہے، یا بالواسطہ حدیث کے ذریعہ جو اس عہد کا جیتا جاگتا مرقع اور حیات نبوی کا بورتا چلتا روزنامہ ہے، اور جس میں عہد نبوی کی کیفیات بسی ہوئی ہیں۔

## انکار حدیث کے نئے محرکات و عوامل

مغربی نو مسلم فاضل محمد اسد (LEOPOLD WEISS) نے سنت سے دامن چھڑانے اور حدیث کا انکار کرنے کا حقیقی سبب جس کے داعی اس دور میں پھر اُس کا بیڑا اٹھا رہے ہیں) نئی نسل کی نفسیات اور مغربی تہذیب کے غلبہ اور طاقت سے مکمل واقفیت کی روشنی میں بیان کیا ہے کہ مغربی تہذیب کی قدروں اور پیمانوں اور اس کے طرز زندگی اور فیشن اور سنت نبوی میں کبھی گٹھ جوڑ نہیں ہو سکتا، اور اس زندگی کو جو رسول اللہ صلی اللہ علیہ وآلہ وسلم سے گہری محبت اور آپ کی ذات پر مکمل اعتماد اور سنت کے مراجع اور آخذ پر پورے یقین اور اطمینان پر مبنی ہو، مغربی تہذیب کی تعظیم و تقدیس اور اس کو علم انسانی کی آخری دریافت سمجھنے کے تصور کے ساتھ جمع نہیں کیا جاسکتا، غالباً بعض اسلامی ممالک کے حکام اور سیاسی لیڈران کے سنت پر حملہ اور انکار حدیث کا یہی سبب ہے، محمد اسد

لکھتے ہیں :-

”آج جبکہ اسلامی ممالک میں مغربی تہذیب کا اثر و نفوذ بہت بڑھ چکا ہے، ہم اُن لوگوں کے تعجب انگیز رویہ میں جن کو روشن خیال مسلمان کہا جاتا ہے، ایک اور سبب پاتے ہیں، وہ یہ کہتے ہیں کہ ایک ہی وقت میں رسول اللہ صلی اللہ علیہ وآلہ وسلم کی سنتوں پر عمل کرنا اور زندگی میں مغربی تہذیب کو اختیار کرنا ناممکن ہے، پھر موجودہ مسلمان نسل اس کے لئے تیار ہے کہ ہر مغربی چیز کو عزت کی نگاہ سے دیکھے اور باہر سے آنے والے ہر تمدن کی اس لئے پرستش کرے کہ وہ باہر سے آیا ہے اور طاقتور اور چکلار ہے، بادی اختیار سے یہ افرتگ پرستی ہی اس واقعہ کا سبب بڑا سبب ہے کہ آج احادیث رسول اللہ صلی اللہ علیہ وآلہ وسلم اور سنت کا پورا نظام رواج نہیں پا رہا ہے، سنت نبوی ان تمام سیاسی افکار کی کھلی اور سخت تردید کرتی ہے جن پر مغربی تمدن کی عمارت کھڑی ہے، اس لئے وہ لوگ جن کی نگاہوں کو مغربی تہذیب و تمدن خیرہ کر چکا ہے، وہ اس شکل سے اپنے کو اس طرح نکالتے ہیں کہ حدیث و سنت کا بالکل یہ کہہ کر انکار کر دیں کہ سنت نبوی کا اتباع مسلمانوں پر ضروری نہیں، کیونکہ اس کی بنیاد ان احادیث پر ہے، جو قابل اختیار نہیں ہیں اور اس مختصر عدالتی فیصلے کے بعد قرآن کریم کی تعلیمات کی تحریف کرنا اور مغربی تہذیب و تمدن کی روح سے انھیں ہم آہنگ کرنا بہت آسان ہو جاتا ہے۔“

جو لوگ یہ کوشش کر رہے ہیں کہ امت اسلامیہ کو اس حیات بخش اور ہدایت و قوت عطا کرنے والے صاف و شفاف سرچشمہ سے (حدیث کے حجت ہونے اور اس کی

قدر و منزلت میں شکوک اور شبہات پیدا کرنے کے ذریعہ محرم کر دیں اور اس پر سے امت کا  
 اعتماد اٹھ جائے وہ اس عظیم نقصان سے شاید ناواقف ہیں، جو اس امت کو پہنچا رہے ہیں  
 وہ شاید نہیں جانتے کہ اپنی اس ناعمود کو شمش سے وہ اس امت کو اپنی میراث سے  
 محروم اپنے آغاز سے بے تعلق اپنی اصل سے سرگشتہ و حیران بنا رہے ہیں، اور وہ معاملہ  
 کر رہے ہیں جو یہودیت و مسیحیت کے دشمنوں نے یا انقلاب زمانے نے ان مذاہب  
 کے ساتھ کیا، اگر وہ باہوش و حواس یہ کام انجام دے رہے ہیں تو اس امت اور اس  
 دین کا ان سے بڑھ کر کوئی دشمن نہیں، کیونکہ اس کے بعد نئے سرے سے پھر اس نئی ذوق  
 کو جو بد بختی سے کا کوئی ذریعہ نہیں رہ جاتا، وہ ذوق جو صحابہ کرامؓ کا امتیاز تھا، اور جو رسول اللہ  
 صلی اللہ علیہ وآلہ وسلم کی براہ راست صحبت یا اس حدیث پاک کے واسطے کے بغیر (جو اس  
 عہد کی سچی تصویر اس عہد کی کیفیات سے ملو، اور اس کی غطر بیڑیوں سے معطر ہے)  
 پیدا نہیں کیا جاسکتا۔

فاضل مصنف محمد اسد نے اپنی کتاب میں جس کا عنوان ہے "اسلام دور ہے پر"  
 اسلام دشمنی کے حقیقی اسباب اور اس سازش کی خطرناکی جو مسلم معاشرہ کو اس بے بدل  
 قوت سے محروم اور اس بے نظیر خزانہ سے خالی کر دینا چاہتی ہے، بڑی اچھی تشخیص کی ہے  
 وہ کہتے ہیں :-

"سنت نبوی ہی وہ آہنی ڈھانچہ ہے جس پر اسلام کی عمارت کھڑی ہے اگر  
 آپ کسی عمارت کا ڈھانچہ ہٹادیں تو کیا آپ کو اس پر تعجب ہوگا کہ عمارت اس طرح  
 ٹوٹ جائے جس طرح کاغذ کا گھر و نڈا؟"

لئے اسلام دور ہے پر"

انکار حدیث کا اثر اور اتباع سنت کی ضرورت اور اس کا نتیجہ بیان کرتے ہوئے وہ لکھتے ہیں :-

لیکن یہ اعلیٰ مقام جو اسلام کو اس حیثیت سے حاصل ہے کہ وہ ایک اخلاقی، علمی، انفرادی اور اجتماعی نظام ہے، اس طریقہ سے (یعنی حدیث اور اتباع سنت کی ضرورت کے انکار سے) ٹوٹ کر اور بکھر کر رہ جائے گا!

حدیث کے حجت اور قیمتی طور پر قابل اعتبار ہونے کے بارے میں شکوک و شبہات پیدا کرنے اور سنت کے انکار کی دعوت دینے کے مختلف دوروں میں، مختلف پیمانوں پر اور مختلف مذہبی، سیاسی اور شخصی اغراض و مقاصد سے اور شریعت اسلامی کی تنفیذ اور دینی پابندی کی ذمہ داری سے فرار کی خاطر ناعاقبت اندیشانہ کوششوں کے باوجود ہمیشہ سنت کا علم بلند رہا اور اس کی دعوت جاری رہی، اسلامی معاشرہ کا خمیر حدیث پاک سے تیار ہوا ہے اور اس کے رنگ و ریشہ میں حدیث سرایت کر چکی ہے اور اس طرح اس کا جوہر و بدن بن چکا ہے کہ اس کو اسلامی معاشرہ کے جسم سے الگ کرنا اور جھنڈا کرنا بنیاد پر کوئی نیا مکمل معاشرہ قائم کرنا ممکن نہیں خدا نے تعالیٰ کا ارشاد ہے: **وَأَنْزَلْنَا إِلَيْكَ الذِّكْرَ الْكُرْآنَ الْعَرَبِيَّ لِيَتَّبِعُوا مَسَلَكَنَا الَّذِي هُمْ رَحِيمٌ وَرَحِيمٌ** اور ہم نے آپ پر قرآن نازل کیا تاکہ آپ وضاحت کے ساتھ ان لوگوں کے لئے اس کو بیان کر دیں، جو ان کے لئے نازل کیا گیا ہے۔ حدیث نبوی کے ساتھ ہمیشہ مطالعہ، فہم و تحقیق اور اس کے مزاج و اخذ کی نشروانتشار اور اس کے خطوطات و نوادر کی تحقیق و طباحت وغیرہ جیسی مختلف شکلوں میں اہتمام

لے، اسلام دور ہے؟" تہ تفصیل کے لئے کتاب السنۃ و مکانتھا فی التشریح الاسلامی

کا دوسرا باب غاظر ہو جو مختلف ادوار میں سنت کے بارے میں پیدا کیے جانے والے شبہات کے بیان میں ہے ۱۳۳۰ھ

کیا جاتا رہا، اور اسلامی معاشرہ کا محاسبہ و جائزہ دعوت الی الخیر امر بالمعروف، ونہی عن المنکر بدعتوں اور خرافات کی تردید مغربی تہذیب کی اندھی تقلید عقائدی، فکری اور تہذیبی ازدواج اور مغربی تمدن کو اپنی تمام تر اسیوں و کمزوریوں اور اسلامی زندگی کے مخالف عادات اور قوانین کے ساتھ اختیار کر لینے پر سخت نکتہ کا سلسلہ ہمیشہ جوش و خروش سے اس بنیاد پر قائم رہا کہ سنت کو فیصلہ کن حیثیت حاصل رہی اور احادیث نبویہ کو قرآن کے بعد دوسرا بنیادی ماخذ یقین کیا جاتا رہا ہے، اور رسول اللہ صلی اللہ علیہ وآلہ وسلم کی پیشین گوئی تدریجاً حتمی ثابت ہوتی رہی لائنزال طائفة من امتی ظاہرین من اللہ لایسترحم من خدا لہم حتی یأتی امر اللہ وہم کذلک (میری امت کا ایک گروہ ہمیشہ حتمی پر قائم رہے گا یہاں تک کہ قیامت آجائے)۔

حدیث کی حجیت میں شکوک و شبہات پیدا کرنے والے اور انکار سنت کا علم بلند کرنے والے اس چراغ مصطفویٰ کو اپنی کمزور پھونکوں سے بجھانے کی ناکام کوشش کر رہے ہیں۔

يُرِيدُونَ لِيُطْفِئُوا نُورَ الْاِسْلَامِ الَّذِي اُنزِلَ بِالْحَقِّ وَهُمْ يَعْلَمُونَ وَيَقُولُوا الْكُفْرُ وَفُلَانٌ

پھونکوں سے یہ چراغ بجھایا نہ جائے گا

— — — — —

اللہ تعالیٰ ان کو سزا دے، اللہ تعالیٰ ان سے عذاب فرمائے، اللہ تعالیٰ ان کو سزا دے، اللہ تعالیٰ ان سے عذاب فرمائے۔

واللہ اعلم بالصواب

# مفکر اسلام مولانا سید ابوالحسن علی ندویؒ کی چند اہم شاہکار تصنیفات

نبی رحمت مکمل -  
حدیث کا بنیادی کردار  
سورک اجماع و مادیت  
برائے چراغِ حق ہے  
ارکانِ اربعہ  
تقویٰ اقبال  
کاروانِ مدینت  
تادائیت  
تعمیر انسانیت  
حدیث پاکستان  
اصلاحیات  
صحیفہ اہل دل  
کاروانِ زندگی رسالت ہے  
مذہب و تمدن  
دستور حیات  
حیات عبدالحمی  
دوستی و تصویریں  
تحفہ پاکستان  
پاجاسراغِ زندگی  
عالم عربی کا المیہ

تاریخ دعوت و عزیمت مکمل رہے،  
مسلم ممالک میں اسلامیت اور مغربیت کی کشمکش  
انسانی دنیا پر مسلمانوں کے عروج و زوال کا اثر  
منصب نبوت اور اس کے عالی مقام حاصلین  
درائے کابل سے دریائے یرموک تک  
تذکرہ فضل الرحمن گنج مراد آبادی  
تہذیب و تمدن پر اسلام کے اثرات و احسانات  
تبلیغ و دعوت کا مجموعہ از اسلوب  
مغرب سے کچھ صاف صاف باتیں  
نئی دنیا امریکہ میں صاف صاف باتیں  
جب ایمان کی جہاز آئی  
مولانا محمد الیاس اور ان کی دینی دعوت  
حجاز مقدس اور جزیرہ العرب  
عصر حاضر میں دین کی تعمیر و تشریح  
ترکیب و احسان یا تصوف و سلوک  
مطالعہ قرآن کے بنیادی اصول  
سوانح شیخ الحدیث مولانا محمد زکریا  
خواتین اور دین کی خدمت  
کاروانِ ایمان و عزیمت  
سوانح مولانا عبد القادر رائے پوری

ناشر: بفضلِ رقی ندوی۔ فون 6601817 - 6600896  
مجلس نشریات اسلام ناظم آباد منشن ۱۔ کے۔ ۱۔ ناظم آباد لاہور کراچی  
اسٹاک: مکتبہ ندوۃ قائم سینٹر، اردو بازار، کراچی